


ВАЗОРАТИ МОЛИЯИ ҶУМҲУРИИ ТОҶИКИСТОН




ТАВЗЕҲОТ 2026


БА ЛОИҲАИ БУҶЕТИ ДАВЛАТИИ
ҶУМҲУРИИ ТОҶИКИСТОН



МУНДАРИҶА



I	Самтҳои асосии сиёсати буҷети давлатӣ
II	Нишондиҳандаҳои макроиқтисодӣ
III	Даромади буҷети давлатӣ
IV	Сиёсати хароҷоти буҷети давлатӣ
V	Хароҷоти мақомоти ҳокимият ва идораи давлатӣ
VI	Хароҷоти фаъолияти сиёсати беруна
VII	Мудофиа ва бехатарии давлат
VIII	Хароҷоти соҳаҳои иҷтимоӣ
IX	Дастгирии рушди соҳаҳои иқтисодиёт
X	Хароҷоти буҷети давлатӣ аз рӯи ГИБ
XI	Маблағгузориҳои асосии мутамарказ
XII	Хавфҳои эҳтимолии фискалӣ аз тағйирёбии иқлим ва офатҳои табиӣ
XIII	Барномаҳои давлатии сармоягузорӣ
XIV	Хароҷоти хизматрасонии қарзи давлатӣ
XV	Даромад ва хароҷоти буҷети ҷумҳуриявӣ
XVI	Даромад ва хароҷоти буҷетҳои маҳаллӣ
XVII	Касри буҷет
XVIII	Шарҳи дурнамои нишондиҳандаҳои буҷети давлатӣ барои солҳои 2027-2028



I. Самтҳои асосии сиёсати буҷети давлатӣ



Лоиҳаи буҷети давлатии Ҷумҳурии Тоҷикистон барои солҳои 2026–2028 бо дарназардошти дурнамои рушди иҷтимоию иқтисодии кишвар дар давраи мазкур таҳия гардида, ба таъмини устувории молияи давлатӣ ва тақвияти заминаи даромад, махсусан барои таъмини уҳдадорихои давлатӣ ва маблағгузори мунтаззामी соҳаҳои иқтисоди миллӣ, равона шудааст.

Дар соли 2026 қисми даромади буҷети давлатӣ бо дар назардошти афзоиши устувори воридоти андозӣ ва даромадҳои ғайриандозӣ ташаккул дода шудааст. Дар робита ба ин, ҳаҷми умумии даромади буҷети давлатӣ нисбат ба нақшаи тасдиқгардидаи соли 2025 дар ҳаҷми 31,2 фоиз зиёд пешбинӣ шудааст, ки дар ин замина ҳиссаи даромадҳои андозӣ дар сохтори буҷет зиёда аз 64,3 фоизро ташкил медиҳад.

Афзоиши назарраси даромадҳо аз ҳисоби андоз аз арзиши иловашуда, андоз аз даромад ва воридот аз ҳисоби фаъолияти хориҷии иқтисодӣ пешбинӣ гардидааст. Даромадҳои ғайриандозӣ, аз ҷумла дивидендҳо, ҳиссаи маблағҳои махсус ба буҷет ва хизматрасониҳои пулакӣ низ бо тамоюли мусбӣ тарҳрезӣ шудаанд.

Дар қисми хароҷоти буҷети давлатӣ мисли солҳои қаблӣ хароҷоти соҳаҳои иҷтимоӣ бо бартарият ба нақша гирифта шудааст. Ҳаҷми хароҷот дар соли 2026 зиёда аз 29,9 фоиз бештар аз сатҳи буҷети тасдиқшудаи соли 2025 пешбинӣ карда шудааст. Дар сохтори хароҷоти буҷети давлатӣ зиёда аз 44,0 фоизи он барои маблағгузори соҳаҳои иҷтимоӣ равона карда мешаванд.

Хароҷотҳо барои пардохти музди меҳнати кормандони соҳаи буҷетӣ дар соли 2026 нисбат ба нишондиҳандаи соли 2025 бо афзоиши 31,4 фоиз ба нақша гирифта шудааст, ки бевосита барои иҷрои дастуру супоришҳои Президенти Ҷумҳурии Тоҷикистон марбут ба баланд бардоштани музди меҳнат ва пардохтҳои иҷтимоӣ, нигаронида шудааст.

Татбиқи лоиҳаҳои давлатии сармоягузорӣ ва истифодаи маблағҳои он аҳамияти калидии худро дар соли оянда низ нигоҳ медоранд. Азхудкунии маблағҳо аз ҳисоби лоиҳаҳои давлатии сармоягузорӣ дар соли 2026 нисбат ба соли 2025 бо афзоиши беш аз 2,2 млрд сомонӣ ба нақша гирифта шудааст.

Дар сохтори маблағҳои мазкур ҳиссаи назарраси қарзҳои имтиёзнок ва грантҳо нигоҳ дошта шуда, имконияти татбиқи лоиҳаҳои калони

инфрасохторӣ ва энергетикӣ бидуни афзоиши маблағгузори қарзӣ нигоҳ дошта шудааст.

Қасри буҷет дар соли 2026 дар сатҳи 1,0 фоизи ММД пешбинӣ мегардад, ки ба ҳадафҳои нигоҳдории устувори макроиқтисодӣ мутобиқат мекунад.

Даромад ва хароҷоти буҷети давлатӣ дар соли 2026



даромад

65 041.2
млн сомонӣ ↑ 31,2%




хароҷот


66 995.8
млн сомонӣ ↑ 29,9%

касри буҷет
-1 954.6 млн сомонӣ


манбаъҳои даромад



манбаъҳои хароҷот



манбаъҳои пушонидани касри буҷет
бо млн сомонӣ



Дар давраи миёнамуддат сиёсати буҷетӣ ба самтҳои зерин равона шудааст:

- таъмини афзоиши устувори даромадҳо тавассути ислоҳоти андоз ва густариши заминаи андозбандӣ;

- маблағгузорию афзалиятноки хароҷоти иҷтимоӣ ва таъмини иҷрои уҳдадориҳои давлатӣ;

- расидан ба истиқлолияти энергетикӣ, таъмини амнияти озуқаворӣ, раҳой аз бунбасти коммуникатсионӣ ва саноатикунонию босуръати кишвар тавассути сармоягузориҳои давлатӣ;

- дар сатҳи муътадил нигоҳ доштани касри буҷет ва қарзи давлатӣ;

- татбиқи тадбирҳо чиҳати мутобиқсозии буҷет ба таъсири хавфҳои иқлимӣ ва рушди устувор тавассути нишонагузорию иқлимӣ ва густариши сармоягузориҳои “сабз”;

- густариши имкониятҳои рақамикунонию низоми молияи давлатӣ ва такмили низоми ҳисоботдиҳӣ ва шаффофият;

- тақвияти ҳамкорию молиявӣ бо шарикони рушд бо афзалият ба ҷалби грантҳо ва қарзҳои имтиёзнок;

- рушди минбаъдаи идоракунии молияи давлатӣ дар асоси буҷети барномавӣ.

Лоиҳаи буҷети давлатӣ барои соли 2026, тавозуни уҳдадориҳои иҷтимоии давлат, муҳимияти таъмин ва нигоҳдорию рушди иқтисодӣ, инчунин талаботи устуворию молияи давлатиро инъикос менамояд.

Ҳамзамон, он мувозинати байни даромаду хароҷотро бо нигоҳ доштани касри буҷет таъмин намуда, маҷмуан хароҷотҳо барои баланд бардоштани сатҳи некуаҳволии аҳоли, маблағгузорию муназзами соҳаҳои иҷтимоӣ, таъмини рушди устувори иқтисодӣ ва беҳтар намудани сифати хизматрасониҳои давлатӣ равона шудааст.

II. Нишондиҳандаҳои макроиқтисодӣ



Тайи солҳои охир новобаста аз равандҳои сиёсӣ иқтисодии ҷаҳонӣ ва таҳримҳо нисбат ба шарикони асосии тиҷорати Ҷумҳурии Тоҷикистон, рушди бонизоми иқтисоди миллӣ ва устуворию нишондиҳандаҳои макроиқтисодии ҷумҳурӣ таъмин гардида истодааст.

Дар асоси натиҷаҳои ҳафт моҳи соли 2025 иқтисодиёти Ҷумҳурии Тоҷикистон тамоюли устувори рушдро нишон дода, заминаи мусоид барои

ичрои бучети солона ва ташаккули нишондиҳандаҳои дурнамои миёнамуҳлат фароҳам меорад.

Дар ин давра, дар ташаккули нишондиҳандаҳои рушди иқтисодии кишвар афзоиши ҳаҷми истеҳсолот дар соҳаи саноат нақши калиди дошта, ҳамзамон соҳаи мазкур ташаккулдиҳандаи асосии сарчашмаи даромади бучети давлат маҳсуб меёбад.

Дар ин давра ҳаҷми истеҳсолот дар ин соҳа ба 34,8 млрд сомони расидааст (афзоиш 24,5% нисбат ба ҳамин давраи соли 2024). Дар сохтори соҳаи саноат мавқеи асосиро рушди соҳаи саноати истихроҷ ташкил менамояд, ки ҳаҷми он нисбат ба ҳамин давраи соли гузашта 1,7 маротиба зиёд мебошад.

Афзоиши ҳаҷми истеҳсолот дар соҳаи саноати коркард дар сатҳи 106,0 фоиз таъмин карда шудааст, ки асосан аз ҳисоби соҳаи хӯрокворӣ ва саноати сабук таъмин гардидааст.

Дар ин давра ҳаҷми истеҳсол ва тақсимои неруи барқ дар сатҳи 12,7% таъмин шудааст, ки ин афзоиши мавсимии талабот ва имкониятҳои содироти кишварро инъикос менамояд.

Соҳаи кишоварзии мамлакат низ тамоюли афзоишро дар ин давра таъмин намудааст. Ҳаҷми маҳсулоти кишоварзӣ ба 32,2 млрд сомони (бо афзоиши 5,0%) ташкил додааст. Аз ҷумла, афзоиш дар соҳаи чорводорӣ 11,4 фоиз ва зироаткорӣ 1,9 фоизро ташкил намудааст.

Фаъолияти сармоягузорӣ яке аз омили асосии рушд дар давраи ҳисоботӣ ба ҳисоб меравад. Азхудкунии маблағҳои сармоягузорӣ ба сармояи асосӣ ба 13,9 млрд сомони (бо афзоиши 21,7%) расид, аз ҷумла сармоягузориҳои давлатӣ 34,7% афзоиш ёфтааст. Ҷалби сармояи хориҷӣ беш аз 2,1 млрд сомониро ташкил намуд.

Гардиши савдои хориҷӣ ба 5,6 млрд доллари ИМА (бо афзоиши 10%) баробар гардид. Аз ҷумла содирот 1,0% афзоиш ёфта, ба 1,1 млрд доллар ва воридот 12,5% зиёд шуда, ба 4,4 млрд доллар баробар шудааст.

Меъёри таваррум дар моҳҳои январ–июли соли 2025 ба 2,0% баробар гардидааст, ки он ба нишондиҳандаи дурнамо мутобиқат менамояд. Омили асосии ташаккули таваррум ин болоравии нархи маҳсулоти озуқаворӣ мебошад. Дар ин давра таваррум барои молҳои ғайриозуқаворӣ тамоюли коҳишбӣ доштанд.


Даромадҳои аҳоли дар давраи ҳисоботӣ бо тариқи зерин ташаккул ёфтанд, аз ҷумла музди меҳнати миёнаи моҳона 3136 сомони (бо афзоиши 23,7%) ва афзоиши музди меҳнати воқеӣ 19,4 фоизро ташкил дод, ки он ба

болоравии қобилияти харидории аҳоли ва рушди талаботи дохилӣ таъсири мусбӣ дошт.

Шумораи расмӣ бекорон 51,5 ҳазор нафарро ташкил дода, ба сатҳи солҳои қаблӣ мутобиқат мекунад ва аз сатҳи устувори шуғл шаҳодат медиҳад.

Дурнамои рушди иҷтимоию иқтисодӣ барои соли 2026 бо дар назардошти тамоюлҳои соли ҷорӣ ташаккул дода шудааст. Ҳаҷми номиналии маҷмӯи маҳсулоти дохилӣ дар сатҳи 195,5 млрд сомонӣ пешбинӣ шудааст, ки ҳаҷми номиналии он аз нишондиҳандаи соли 2025 ба андозаи 17,7 фоиз зиёд мебошад. Афзоиши воқеии ММД дар сатҳи 8,5 фоиз дар назар дошта шуда, ба ҳадафҳои саноатикунони босуръат ва диверсификатсияи иқтисодӣ мутобиқат мекунад.

Рушди номиналӣ ва реалии ММД-и Ҷумҳурии Тоҷикистон, солҳои 2026-2028



Сатҳи миёнаи солони таваррум дар сатҳи 4,7 фоиз ва дефлятори ММД дар сатҳи 4,0 фоиз пешбинӣ шудааст.

Дар дурнамо густариши минбаъдаи иқтисодии содиротии саноати алюминий, энергетика ва кишоварзӣ, инчунин афзоиши воридоти таҷҳизот ва молҳо барои татбиқи лоиҳаҳои сармоягузорӣ ба назар гирифта шудааст. Ин ҳолат дар дурнамои даромадҳои гумрукӣ инъикос меёбад, ки дар соли 2026 бояд ҳиссаи назаррасро дар заминаи умумии даромади буҷет ташкил диҳанд.

Музди миёнаи моҳонаи меҳнат дар иқтисод бо назардошти татбиқи гардидаи марҳилаи навбатии зиёдшавии музди меҳнат дар асоси фармони Президенти Ҷумҳурии Тоҷикистон аз 8 феввали соли 2025, №962 пешбинӣ шудааст, ки ин афзоиши воридот аз ҳисоби андоз аз даромад ва пардохтҳои

ичтимоиро таъмин менамояд. Афзоиши шумораи аҳолии бо шуғл таъминшуда дар соҳаҳои саноат, сохтмон, нақлиёт ва хизматрасонӣ тадричан пешбинӣ гардидааст, ки ин ба тақвияти заминаи андозӣ ва густариши талаботи дохилӣ мусоидат хоҳад кард.

Дурнамои шумора ва сохтори синнусоли аҳоли барои ҳисоб кардани хароҷоти соҳаҳои маориф, тандурустӣ ва ҳифзи иҷтимоӣ ба асос гирифта шудааст. Аз ҷумла, афзоиши контингенти хонандагон дар мактабҳо ва муассисаҳои таҳсилоти касбӣ зиёд шудани маблағгузориҳои фонди музди меҳнати омӯзгорон ва хароҷоти маводи таълимӣ, инчунин сармоягузориҳои асосиро барои сохтмони муассисаҳои таълимӣ таъмин намуд. Дар соҳаи тандурустӣ хароҷоти иловагӣ барои муосиргардониҳои инфрасохтор, таъмини муассисаҳои соҳа бо заминаи моддию техникаӣ ва доруворӣ ба назар гирифта шудаанд.

III. Даромади буҷети давлатӣ



Дар моҳҳои январ-июли соли 2025 қисми даромади буҷети давлатӣ нисбат ба нишондиҳандаҳои нақшагии тасдиқшуда бо барзиёдӣ таъмин гардида, воридоти воқеӣ 31,9 млрд сомониро ташкил дод, ки нисбат ба нақша 3,4 млрд сомонӣ ё 12,1 фоиз ва нисбат ба ҳамин давраи соли 2024 ба маблағи 6,9 млрд сомонӣ ё 27,6 фоиз зиёд мебошад.

Даромадҳои ҷорӣ буҷети давлатӣ 24,8 млрд сомониро ташкил дода, нисбат ба нақша 3,3 млрд сомонӣ ё 15,4 фоиз ва нисбат ба нишондиҳандаи ҳамин давраи соли 2024 ба маблағи 6,4 млрд сомонӣ ё 35,0 фоиз зиёд мебошад.

Дар сохтори даромадҳои ҷорӣ воридоти андозӣ ба 21,0 млрд сомонӣ баробар гардида, дар муқоиса бо нақша 2,4 млрд сомонӣ ё 13,2 фоиз ва нисбат ба ҳамин давраи соли гузашта 4,7 млрд сомонӣ ё 28,5 фоиз бештар мебошад. Манбаъҳои асосии афзоиши даромадҳои ҷорӣ, андоз аз арзиши иловашуда, андоз аз даромади шахсони ҳуқуқӣ ва андоз аз даромади шахсони воқеӣ буда, динамикаи онҳо мустақиман бо афзоиши истеҳсоли маҳсулоти саноатӣ, фаъолшавии иқтисоди хориҷӣ ва болоравии музди меҳнат вобаста мебошад.

Воридоти ғайриандозӣ дар ин давра 3,8 млрд сомониро ташкил дода, нисбат ба нақша 29,3 фоиз ва нисбат ба нишондиҳандаи соли гузашта 1,8 млрд сомонӣ ё 1,9 баробар зиёд мебошад. Афзоиш асосан бо зиёдшавии

воридот аз ҳисоби дигар пардохтҳои ҳатми ба буҷет, дивидендҳо аз саҳмияҳои давлатӣ, инчунин ҷаримаҳо ва боҷҳо таъмин гардид.

Азхудкунии лоиҳаҳои давлатии сармоягузори дар ҳафт моҳи соли 2025 3,9 млрд сомониро ташкил додаст. Ин нишондиҳандаҳо нисбат ба нақша 159,4 млн сомони ё 4,3 фоиз зиёд мебошад.

Даромад аз ҳисоби маблағҳои махсуси ташкилотҳои буҷетӣ дар ҳаҷми 2,1 млрд сомони ташкил дода, нисбат ба ҳамина давраи соли гузашта ба андозаи 396,4 млн сомони ё 23,4 фоиз бештар мебошад.

Умуман, иҷрои қисми даромади буҷети давлатӣ дар моҳҳои январ-июли соли 2025 тамоюли мусбиро дарҷ менамояд: афзоиши воридот ҳам нисбат ба нишондиҳандаҳои нақшавӣ ва ҳам нисбат ба иҷрои воқеии соли гузашта таъмин гардида, заминаи устувор барои иҷрои нишондиҳандаҳои дурнамои солона фароҳам меорад.

Дар тамоюли мусбии иҷрои қисми даромади буҷети давлатӣ дар соли 2025 чораҳо оид ба такмилдиҳии маъмурикунонии андоз ва тақвияти интизоми пардохтҳо нақши муҳим бозиданд. Аз самтҳои афзалиятнок рақамгардонии раванди маъмурикунонӣ, гузариши ҳамкориҳои электронӣ ба андозсупорандагон, истифодаи низомҳои автоматикунонидашудаи назорат ва таҳлили маълумот мебошанд, ки дар навбати худ ба баланд бардоштани шаффофият низ саҳми худро гузоштанд.

Ҳамзамон, ҷорабиниҳо ҷиҳати коҳиш додани ҳаҷми ҳисоббаробаркуниҳои нақдӣ дар иқтисод ва ҳавасмандгардонии пардохтҳои ғайринақдӣ амалӣ шуда истодаанд, ки на танҳо ба баланд шудани сатҳи ҷамъовариҳои андозҳо, балки ба коҳишёбии андозаи иқтисоди ғайрирасмӣ мусоидат менамояд.

Инчунин, ба татбиқи технологияҳои муосир дар низоми идоракунии молияи давлатӣ, баҳусус ҳамгироии низомҳои иттилоотии мақомоти фискалӣ бо низомҳои бонкӣ таваҷҷуҳи махсус зоҳир мегардад.

Таъсири иловагӣ ба иҷрои қисми даромади буҷети давлатӣ аз ҳисоби мониторинги доимии имтиёзҳои андозӣ ва гумрукӣ, инчунин маҳдудсозии тадриҷии ҳаҷми онҳо таъмин мегардад. Чунин сиёсат афзоиши заминаи воқеии андозиро таъмин намуда, динамикаи мусбии воридот дар соли ҷорӣ аз он шаҳодат медиҳад.

Бо дарназардошти татбиқи ислоҳот ва тамоюлҳои мусбии зикршуда, дар лоиҳаи буҷети давлатӣ барои соли 2026 ҳаҷми умумии даромади буҷети давлатӣ дар сатҳи 65,0 млрд сомони пешбинӣ гардидааст, ки ин нисбат ба буҷети тасдиқшудаи соли 2025 ба маблағи 15,5 млрд сомони ё 31,2 фоиз зиёд мебошад.

Ҳаҷми умумии даромадҳои ҷорӣ бо дарназардошти грантҳо барои дастгирии буҷет 48,4 млрд сомониро ташкил медиҳад, ки нисбат ба нишондиҳандаи соли 2025 ба андозаи 36,4 фоиз ё ба маблағи 12,9 млрд сомонӣ зиёд мебошад. Бо вуҷуди коҳиш ёфтани ҳаҷми дастгирии грантӣ, ки аз ҳисоби қурби асъори хориҷӣ нисбат ба пули миллӣ ба вуҷуд омадааст, афзоиши пешбинишудаи воридоти андозӣ ва ғайриандозӣ заминаи устувор барои маблағгузори хароҷотро ташаккул медиҳад.

Сохтори ҳаҷми умумии даромади буҷети давлатӣ аз рӯи манбаъҳо дар соли 2026 (млн сомонӣ)



Қисми асосии заминаи даромадро воридоти андозӣ ташкил медиҳад, ки ҳаҷми он дар сатҳи 41,8 млрд сомонӣ пешбинӣ шудааст. Ин нишондиҳанда нисбат ба соли 2025 ба андозаи 10,0 млрд сомонӣ ё 31,4 фоиз зиёд мебошад.

Даромадҳои ғайриандозӣ дар ҳаҷми 5,4 млрд сомонӣ бо афзоиши беш аз ду маротиба пешбинӣ шуда, аз ҳисоби зиёдшавии пардохтҳои ҳатмӣ, дивидендҳо ва зиёд гардидани ҳиссаи воридот ба буҷет маблағҳои махсуси ташкилотҳои буҷетӣ ташаккул ёфтааст.

Манбаи асосии воридоти қисми даромади буҷет андози арзиш аз иловашуда боқӣ мемонад, ки афзоиши он аз ҳисоби зиёдшавии гардиши савдо, густариши талаботи дохилӣ ва тақвияти назорат дар ҳисоббаробаркуниҳо таъмин карда мешавад.

Саҳми назаррасро ҳамчунин андозҳои аксизӣ доранд, ки воридоти онҳо бо сабаби пурзӯр намудани назорат бар воридоти маҳсулоти аксизӣ, баланд гардидани меъёр ва густариши истеҳсоли дохилӣ бо афзоиш пешбинӣ мегардад.

Афзоиши андоз аз ғоидаи корхонаҳо низ пешбинӣ шудааст, ки ин бо баланд гардидани сатҳи ғоидаоварӣ дар соҳаҳои саноат, сохтмон ва энергетика вобаста мебошад.

Андоз аз даромади шахсони воқеӣ аз ҳисоби афзоиши пешбинишудаи шумораи шуғлмандон ва зиёдшавии музди миёнаи меҳнат зиёд мегардад. Боҷҳои гумрукӣ ва андозҳо аз савдои байналмилалӣ низ бо тамоюли мусбӣ ба нақша гирифта шудаанд, ки ин ба зиёдшавии ҳаҷми гардиши савдои хориҷӣ, пеш аз ҳама аз ҳисоби воридоти таҷҳизот ва молҳо вобаста мебошад.

Афзоиши қисми даромади буҷети давлатӣ дар соли 2026 асосан аз ҳисоби зиёдшавии воридоти андозӣ ташаккул меёбад, ки ҳиссаи он зиёда аз 64,3 ғоизи ҳаҷми умумии буҷети давлатиро ташкил медиҳад. Аз 14,9 млрд сомонии афзоиши даромад беш аз 10,0 млрд сомонӣ маҳз ба зиёдшавии воридот аз ҳисоби андозҳо рост меояд. Зиёдшавии воридоти ғайриандозӣ ба маблағи 2,9 млрд сомонӣ пешбинӣ гардида, 8,3 ғоизи қисми даромади буҷети давлатиро ташкил медиҳад.

IV. Сиёсати хароҷоти буҷети давлатӣ



Сиёсати умумии хароҷоти буҷети давлатии Ҷумҳурии Тоҷикистон барои соли 2026 ба таъмини устувории макроиқтисодӣ ва суръатбахшии рушди иҷтимоию иқтисодӣ тавассути додани афзалият ба сармояи инсонӣ, сармоягузориҳои мақсадноки инфрасохторӣ ва баланд бардоштани самаранокии истифодаи захираҳои буҷетӣ равона шудааст.

Нишондиҳандаҳои он дар доираи мантиқии банақшагирии миёнамуддат ташаккул ёфта, бо ҳадафҳои Стратегияи миллии рушд то соли 2030 ва усули буҷетикунонии барномавӣ мақсадноки ҳамоҳанг гардонида шудаанд.

Ҳаҷми умумии хароҷоти буҷети давлатӣ барои соли 2026 дар ҳаҷми 67,0 млрд сомонӣ пешбинӣ шудааст, ки ин нисбат ба сатҳи соли 2025 ба маблағи 15,4 млрд сомонӣ ё 29,9 ғоиз зиёд мебошад. Ташаккули қисми хароҷот бо риояи нишондиҳандаҳои устувории қарз ва тавозуни буҷет

амалӣ гардида, касри он ба андозаи 1,0 фоизи ММД ё ба маблағи 2,0 млрд сомонӣ пешбинӣ гардидааст.

Мутобиқи моддаи 20 лоиҳаи Қонуни Ҷумҳурии Тоҷикистон “Дар бораи буҷети давлатии Ҷумҳурии Тоҷикистон барои соли 2026” воридот аз ҳисоби маблағҳои махсуси як қатор мақомоти давлатӣ пурра ба буҷети ҷумҳуриявӣ дохил карда шудааст. Новобаста аз ин, хизматрасониҳои пулакӣ аз ҳисоби ташкилоту муассисаҳои буҷетӣ афзоиш ёфта истода, воридот аз ҳисоби маблағҳои махсус дар ҳаҷми 3,0 млрд сомонӣ бо афзоиш ба маблағи 308,0 млн сомонӣ ё 11,3 фоиз ба нақша гирифта шудааст.


Сохтори ҳаҷми умумии хароҷоти буҷети давлатӣ аз рӯи соҳаҳо дар соли 2026 (млн сомонӣ)



Рақамикунонии идоракунии молияи давлатӣ аз қабилӣ муомилоти электронии ҳуҷҷатҳо, модулҳои низоми иттилоотии идоракунии молияи давлатӣ ва хариди электронӣ суръат гирифта, дар амал татбиқ мегарданд. Дар баробари ин, ҳадафҳои рушди устувор, инчунин ҷанбаҳои иқлимӣ ва гендерӣ ба ҷараёни буҷет ҳамгиро карда мешаванд.

Дар сохтори афзалиятҳои соли 2026 хароҷоти соҳаҳои иҷтимоӣ нақши калидӣ дошта, тақрибан 44,0 фоиз ё маблағи 29,5 млрд сомони ҳаҷми умумии ба ин соҳаҳо равона мегардад. Афзоиши маблағгузорӣ ба баланд бардоштани сифату дастрасии таҳсилот ва хизматрасониҳои тиббӣ, густариши дастгирии иҷтимоии мақсаднок ва коҳиш додани сатҳи камбизоатӣ, инчунин рушди фарҳанг ва варзиши оммавӣ равона карда мешавад.

Хароҷоти соҳаҳои иҷтимоӣ дар соли 2026 (бо млн сомонӣ)



Яке аз самтҳои муҳим дар ин раванд, пардохти фонди музди меҳнати кормандони соҳаи буҷетӣ мебошад: дар соли 2026 ҳаҷми он 17,0 млрд сомони ро ташкил дода, нисбат ба соли 2025 ба андозаи 31,4 фоиз зиёд гардидааст. Ин тадбир амалишавии марҳилаи навбатии зиёдшавии музди меҳнатро таъмин намуда, ба баланд бардоштани ҳавасмандӣ ва нигоҳдории мутахассисони соҳибкасб мусоидат мекунад.

Сармоягузориҳои асосии мутамарказ дар ҳаҷми 9,7 млрд сомонӣ бо афзоиши 91,5 фоиз пешбинӣ шуда, асосан барои ба анҷом расонидани иншоотҳои дар сатҳи баланди омодагӣ қарордошта ва оғози сохтмони иншоотҳо дар соҳаҳои маориф, тандурустӣ, энергетика, нақлиёт, хоҷагии манзилию коммуналӣ равона мегарданд.

Хароҷот барои хизматрасониҳои коммуналӣ дар ҳаҷми 515,2 млн сомонӣ пешбинӣ гардида, ки нисбат ба соли гузашта 21,8 фоиз зиёд мебошад. Дар баробари ин, чораҳо оид ба сарфакории энергия дар соҳаи буҷетӣ татбиқ гардида истодааст.

Хароҷоти аввалиндараҷа ба сармояи инсонӣ (соҳаҳои маориф 13,7 млрд сомонӣ, тандурустӣ 5,0 млрд сомонӣ), ҳифзи иҷтимоӣ (8,5 млрд сомонӣ барои нафақаҳо, кумакпулиҳо ва трансфертҳои мақсаднок), дастгирии бахшҳои воқеии иқтисод (зиёда аз 19,8 млрд сомонӣ барои соҳаҳои энергетика, нақлиёт, кишоварзӣ, сохтмон ва саноат) ва рушди хоҷагии манзилию коммуналӣ (2,1 млрд сомонӣ барои муосиргардонию инфрасохтори коммуналӣ, лоиҳаҳои марбут ба об ва санитария, барқарорсозии ҷангал ва ҳифзи табиат) равона гардидааст.

Афзалиятҳои зикршуда мустақиман барои расидан ба Ҳадафҳои рушди устувор 1, 3, 4, 5, 7, 8, 9, 10, 11, 13 ва 15 равона гардида, пурра бо афзалиятҳои Стратегияи миллии рушди Ҷумҳурии Тоҷикистон барои давраи то соли 2030 аз қабилӣ саноатигардонӣ, истиқлолияти энергетикӣ, амнияти озуқаворӣ, рушди сармояи инсонӣ ва табдили рақамии идоракунии давлатӣ мутобиқат мекунанд.

Идоракунии хавфҳои буҷетӣ андозӣ (фискалӣ) муайянсозӣ ва мониторинги хавфҳои коҳишёбии даромад, тағйироти қурби асъор, хароҷоти ғайриҷашмдошт, ки бо ҳолатҳои ғавқулода ва уҳдадорӣҳои квазифискалӣ вобастаанд, пешбинӣ менамояд. Қабули уҳдадорӣҳои нав марҳила ба марҳила амалӣ гардида, сатҳи зарурии захираҳо нигоҳ дошта мешавад.

Натиҷаҳои пешбинишавандаи татбиқи сиёсати умумии хароҷот дар соли 2026 ин таъмини устувории дастрасӣ ва сифати хизматрасониҳои асосии иҷтимоӣ, коҳиши тафовути инфрасохторӣ тавассути кам намудани ҳиссаи сохтмонҳои нотаҷом, афзоиши ҳиссаи харидҳое, ки дар шакли электронӣ анҷом дода мешаванд, густариши наشري маълумоти буҷетиро дар бар мегирад.

Сиёсати хароҷоти буҷети давлатӣ дар соли 2026 дар асоси принципҳои миёнамуҳлатӣ банақшагирӣ таҳия гардида, захираҳоро ба самтҳои афзалиятноки Стратегияи миллии рушд то соли 2030 равона месозад.

Асоси он гузариш ба низоми буҷетикунонию барномавӣ ва ҳисоботдиҳӣ буда, тавачҷуҳи махсус ба хароҷоте дода мешавад, ки боздеҳии баланди иҷтимоӣ ва иқтисодӣ доранд.

Дар ин робита, дар лоиҳаи буҷети давлатӣ барои соли 2026 барои 5 тақсимкунандаи асосии маблағҳои буҷетӣ аз рӯи 59 зербарномаи буҷетӣ

123 нишондиҳандаи ғайрибюжетӣ муайян гардидааст, ки дар маҷмӯъ маблағи 1,9 млрд сомони ро фаро мегирад.

Дар ин замина мониторинги натиҷагирӣ таҳким ёфта, иҷрои нишондиҳандаҳои ғайримолиявӣ (ченшаванда) дар доираи барномаҳои давлатӣ таъмин мегардад.

Ба баланд бардоштани сатҳи шаффофият ва ҳисоботдиҳӣ таваҷҷуҳи махсус зоҳир гардида, маълумоти васеъи бюджетӣ нашр мегардад, буҷети шаҳрвандӣ оид ба таҳия ва иҷрои бюджет омода ва мунтазам нашр карда мешавад.

**Нишондиҳандаҳои молиявӣ ва ғайримолиявӣ вазоратҳои кишоварзӣ, маориф ва илм,
меҳнат, муҳоҷират ва шуғли аҳоли, фарҳанг ва нақлиёт барои соли 2026**

№	Рамзи зербарнома	Номгуӣи зербарнома	Мақсади зербарнома	Нақшаи маблағгузорӣ дар соли 2026 (нишондиҳандаи молиявӣ бо сомонӣ)	Нишондиҳандаи натиҷа (ғайримолиявӣ)	Воҳиди ченак	Дурнамо 2026
107-Вазорати кишоварзии Ҷумҳурии Тоҷикистон							
1	FIT001	Фаъолияти илмӣ-таҳқиқот	Афзоиши иқтисодии илмӣ дар хоҷагии қишлоқ	3 480 714	Шумораи таҳқиқотҳои илмӣ анҷомёфта	адад	57,0
					Шумораи нашрияҳо аз рӯи натиҷаҳои корҳои илмӣ-таҳқиқоти	адад	895,0
					Саҳми корҳои илмӣ-таҳқиқоти бо татбиқи минбаъдаи амалӣ	%	78,0
					Шумораи ихтироки илмӣ татбиқгардида	адад	61,0
					Шумораи технологияҳои нав, ки санҷишро гузаштаанд	адад	7,0
2	RSC006	Рушди соҳаи биотехнологияи чорво	Дар чорводорӣ чорӣ намудани усулҳои пешқадам	3 000 000	Шумораи биотехнологияҳои татбиқгардида	адад	4,0
					Шумораи мутахассисони омӯзонидашуда	нафар	2,0
					Шумораи хоҷагиҳо, ки биотехнологияҳоро истифода мебаранд	нафар	3,0
					Саҳми фарогирӣ аз рӯи минтақаҳои татбиқ	%	50,0
					Шумораи биопрепаратҳои дар амалия истифодашаванда	намуд	5,0

3	RSC007	Беҳтар намудани ҳолат ва самаранок истифода бурдани чарогоҳ	Баланд бардоштани маҳсулнокии чарогоҳҳо	8 807 921	Масоҳати чарогоҳҳои беҳтаргардида	га	42 000,0
					Шумораи нуқтаҳои обхӯрии барқароршуда	адад	110,0
					Шумораи хоҷагиҳои фарогирифташуда	адад	30 200,0
					Саҳми чарогоҳҳои беҳтаргардида аз масоҳати умумӣ	%	1,1
					Шумораи семинарҳо оид ба истифодаи оқилонаи чарогоҳҳо	адад	1 200,0
4	RSC008	Рушди хушзоткунии чорвои калон ва майдаи шохдор	Баланд бардоштани маҳсулнокии чорво	5 224 104	Шумораи бордоркунииҳои сунъӣ	адад	310,0
					Шумораи хоҷагиҳои зотпарварӣ, ки дастгирӣ ёфтаанд	адад	70,0
					Шумораи сарҳои чорвои зотӣ	адад	12 000,0
					Саҳми чорвои зотӣ аз шумораи умумии саршумор	%	0,2
					Афзоиши ҳосили шир барои ҳар як сар	литр	1 400,0
5	RSR002	Санҷиши навъҳои зироатҳои кишоварзӣ	Баланд бардоштани муқовимат ва мутобиқшавии навъҳо	2 067 512	Шумораи навъҳои, ки санҷишро гузаштаанд	адад	-
					Шумораи қитъаҳои озмоишӣ	адад	13,0
					Шумораи зироатҳои нав, ки ба каталог дохил шудаанд	адад	0
6	RSR007	Мубориза бар зидди малах	Кам кардани дараҷаи зарар ба чарогоҳҳо ва зироатҳо	9 981 746	Масоҳати заминҳои коркардшуда	ҳазор га	-
					Шумораи коркардҳо дар мавсим	адад	1 100,0
					Шумораи кормандони барои мониторинг омӯзонидашуда	нафар	70,0

7	RSR008	Мубориза бар зидди ҳашаротҳои зараррасон ва касалиҳои боғу ток	Баланд бардоштани тобоварии боғу токзор ба касалиҳо ва ҳашароти зараррасон	3 205 575	Масоҳати боғҳо ва токзорҳои коркардшуда	га	124 719,0
					Шумораи воситаҳои биологии истифодашуда	намуд	3,0
8	RTI003	Сиёсати техникӣ ва рушди инфраструктураи кишоварзӣ	Зиёд кардани захираҳои техникӣ	21 834 225	Шумораи техникаи расондашуда	адад	400,0
					Шумораи иншооти инфрасохтори таъмиргардида	адад	5,0
					Шумораи чорабиниҳои машваратӣ барои деҳқонон	адад	85,0
9	RTI051	Сармоягузориҳои асосии муттамарказ	Тараққиёти инфраструктураи хоҷагии қишлоқ бо роҳи сохтмон	3 500 000	Шумораи иншооти анҷомёфта	адад	2,0
					Мӯҳлатҳои супоридани иншоот мувофиқи ҷадвал	% иншоот	100,0
					Шумораи ноҳияҳои бо лоиҳаҳо фарогирифташуда	адад	3,0
10	ТОК001	Таҳсилоти олии касбӣ	Баланд бардоштани савияи маҳорати мутахассисони хоҷагии қишлоқ	49 659 855	Шумораи хатмкунандагон	нафар	983,0
					Саҳми бо ихтисосашон ба корҷобачошудагон	%	88,0
					Шумораи барномаҳои таълимии навсозишуда	адад	53,0
					Шумораи омӯзгороне, ки сатҳи тахассусашонро баланд кардаанд	нафар	76,0
					Баҳои миёнаи хатмкунандагон аз рӯи аттестатсияи ниҳой	балл	4,3

111-Вазорати маориф ва илми Ҷумҳурии Тоҷикистон							
11	FIT001	Фаъолияти илмӣ-таҳқиқотӣ	Инкишофи нерӯи илмӣ соҳаи маориф	11 979 579	Шумораи таҳқиқотҳои илмӣ анҷомёфта	адад	61
					Шумораи мақолаҳои илмӣ нашршуда	адад	6000
12	FNM001	Барномаи давлатии рушди соҳаи таъбу нашр ва матбуоти Ҷумҳурии Тоҷикистон	Баланд бардоштани сифат ва дастраси маҳсулоти чопӣ	1 957 756	Шумораи нашрияҳои чопшуда	адад	130
					Шумораи номгӯи адабиёти таълимӣ ва методӣ	адад	
13	FYM001	Барномаҳои давлатии соҳаи маориф	Татбиқи самтҳои афзалиятноки рушди маориф	8 169 480	Шумораи барномаҳои амалигардида	адад	12
					Саҳми чорабиниҳои, ки сари вақт иҷро шудаанд	%	100
14	FYM002	Чорабиниҳои ҷумҳуриявӣ дар соҳаи маориф	Баланд бардоштани сифат ва фарогирии чорабиниҳои таълимӣ	113 707 219	Шумораи иштирокчиёни чорабиниҳо	нафар	997
					Шумораи чорабиниҳои баргузоргардида	адад	8
15	FYM003	Стипендияи президентӣ ва ҷоизаҳои давлатӣ	Дастгирии ҷавонони боистеъдод	460 000	Шумораи стипендиатҳо	нафар	0
					Шумораи мукофотонидаҳо	нафар	46
16	ТИН001	Такмили ихтисос	Баланд бардоштани маҳорати касбии муаллимон	21 137 933	Шумораи омӯзгороне, ки курсхоро гузаштаанд	нафар	43 387
					Саҳми омӯзгороне, ки омӯзишро бомуваффақият анҷом доданд	%	100%
17	ТИН003	Қарзи имтиёзнок барои беҳтар намудани шароити моддии омузгорон	Беҳтар намудани шароити маиши муаллимон	2 000 000	Шумораи қарзҳои дода шуда	адад	333

18	ТММ001	Таҳсилоти умумии махсус барои кудакони душвортарбия	Таъмини раванди таълим барои кӯдакони душвортарбия	3 188 819	Шумораи кӯдакони фарогирифташуда бо таълим	нафар	63
					Саҳми хонандагоне, ки курсро хатм карданд	%	12
19	ТММ002	Таҳсилоти миёнаи умумӣ барои кудакони болаёқат	Инкишофи неруи кӯдакони лаёқатманд	83 236 519	Шумораи хонандагон	нафар	56 351
					Шумораи ғолибони олимпиадаҳо	нафар	6100
20	ТММ003	Таҳсилоти миёнаи умумӣ барои кудакони маъҷуб дар интернатҳо	Таъмини таҳсилоти дастрас	22 554 849	Шумораи донишомӯзон	нафар	7500
21	ТММ004	Таҳсилоти миёнаи умумӣ барои кудакони маъҷуб дар интернатҳо	Таъмини таълими босифат барои кӯдакони ятим	45 010 208	Шумораи донишомӯзон	нафар	7500
22	ТММ007	Таҳсилоти иловагӣ	Имкониятҳои гузаронидани чорабиниҳои берун аз синфӣ	3 642 900	Шумораи маҳфилҳо ва бахшҳо	адад	20
					Шумораи иштирокчиён	нафар	450
23	ТМУ001	Таҳсилоти миёнаи умумӣ	Таъмини маълумоти умумии миёна	22 214 602	Шумораи хонандагон	нафар	2 826 210
24	ТМУ051	Маблағгузори асосии марказонидашуда дар сатҳи таҳсилоти умумӣ	Инкишофи инфраструктураи мактабҳо	47 600 000	Шумораи мактабҳои сохта/азнавсозишуда	адад	401
25	ТОК001	Таҳсилоти олиии касбӣ	Тайёр кардани мутахассисони сохибхтисос	452 290 559	Шумораи донишҷӯён	нафар	215 230
					Саҳми хатмкунандагони ҷобачошуда ба кор	%	2300
26	ТОК002	Тайёр намудани мутахассисон дар хориҷи кишвар	Тайёр кардани кадрҳо дар донишгоҳҳои пешбари хориҷӣ	261 433 100	Шумораи донишҷӯёни равоншуда	нафар	1770

27	ТОК003	Дастгирии таҳсилоти касбии духтарон	Баланд бардоштани дастрасии духтарон ба маълумоти касбӣ	3 077 138	Шумораи донишомӯздухтарон	чел.	88 362
28	TSM001	Таҳияи сиёсат, меъёрҳои ҳуқуқӣ ва танзим	Такмили базаи меъёрии ҳуқуқӣ	6 359 180	Шумораи санадҳои меъёрӣ-ҳуқуқии таҳияшуда	адад	25
					Саҳми санадҳои меъёрӣ-ҳуқуқии мувофиқагардида	%	100
29	ТТТ001	Таҳсилоти томақтабӣ	Таъмини дастрасии таълими томақтабӣ	2 112 831	Шумораи кӯдакони фарогирифташуда бо таҳсилоти томақтабӣ	нафар	126 679
					Шумораи муассисаҳои томақтабӣ	адад	810
30	ТМТ001	Таҳияи маводи таълимӣ ва услуб (кор/фаъолияти методӣ)	Баланд бардоштани сифати раванди таълим	4 491 844	Шумораи маводҳои методии таҳияшуда	адад	2
					Шумораи омӯзгорони омӯзонидашуда аз рӯи маводҳои наф	нафар	997
31	ТМТ002	Таҳия ва чопи китобҳои дарсӣ	Бо китобҳои дарсии замонавӣ таъмин намудани мактабҳо	3 944 576	Шумораи номгӯи китобҳои дарсӣ, ки чоп шудаанд	адад	4037331
					Саҳми хонандагони бо китобҳои дарсӣ таъминшуда	%	100
113-Вазорати меҳнат, муҳоҷират ва шуғли аҳолии Ҷумҳурии Тоҷикистон							
32	ҒҮМ004	Ислоҳоти соҳаи маориф бо дастгирии донорон	Баланд бардоштани сифати таълими касбӣ-техникӣ	4 087 545	Шумораи муассисаҳои таълимие, ки дастгирӣ гирифтаанд	адад	62,0
					Шумораи усулҳои таҳияшуда	адад	633,0

33	IFD004	Таъмини фаъолияти намояндагиҳои вазорату идораҳои Ҷумҳурии Тоҷикистон дар хориҷи кишвар	Намояндагии самараноки манфиатҳои ҶТ дар хориҷа	9 331 095	Шумораи чорабиниҳои расмӣ баргузоршуда	адад	135,0
					Шумораи маводҳои таҳлилии омодашуда	адад	8 775,0
34	ТИН001	Такмили ихтисос	Рушди салоҳияти мутахассисон	500 000	Шумораи шахсоне, ки таҳассусашонро баланд карданд	нафар	628,0
					Саҳми омӯзиширо бомуваффақият анҷомдодагон	%	100,0
35	ТИК002	Таҳсилоти касбии калонсолон	Такмили ихтисос ва тақмили ихтисоси калонсолон	13 714 648	Шумораи шунавандагони омӯзонидашуда	нафар	95 024,0
					Саҳми хатмкунандагоне, ки кор пайдо карданд	%	100,0
36	TSI001	Идоракунии маъмури ва танзим	Баланд бардоштани самаранокии идоракунии	74 297 339	Шумораи ҳуҷҷатҳои меъёрӣ-ҳуқуқии таҳияшуда	адад	25,0
					Шумораи санҷишҳои баргузоршуда	адад	1 315,0
37	ТУК001	Таҳияи маводи таълимӣ ва услуб (кор/фаъолияти методӣ)	Бо маводи замонавӣ таъмин намудани раванди таълим	5 293 080	Шумораи маводҳои таҳияшуда	адад	633,0
					Саҳми муассисаҳои таълимӣ, ки маводҳои навро истифода мебаранд	%	100,0

115-Вазорати фарҳанги Ҷумҳурии Тоҷикистон

38	DFV001	Маблағгузории асосии марказонидашуда дар соҳаи фарҳанг ва варзиш	Рушди инфрасохтори фарҳанг ва варзиш	13 500 000	Шумораи иншооти сохта/азнавсозишуда	адад	11
					Саҳми иншоотҳое, ки сари вақт ба истифода дода шудаанд	%	40
39	DFV003	Тадқиқоти бунёдӣ ва амалӣ дар соҳаи фарҳанг ва варзиш	Дастгирии илмӣ рушди фарҳанг ва варзиш	3 962 424	Шумораи таҳқиқотҳои анҷомёфта	адад	15
					Шумораи тавсияҳои татбиқгардида	адад	15
40	FIT001	Фаъолияти илмӣ-таҳқиқотӣ	Баланд бардоштани иқтидори илмӣ	448 728	Шумораи нашрияҳо	адад	35
					Шумораи усулҳои таҳияшуда	адад	10
41	FNM001	Барномаи давлатии рушди соҳаи таъбу нашр ва матбуоти Ҷумҳурии Тоҷикистон	Рушди соҳаи нашриёт	17 373 216	Шумораи нашрияҳои чопшуда	адад	51 300
					Шумораи муаллифони нав, ки дастгирӣ гирифтаанд	нафар	57
42	NSF001	Идоракунии ва назорат дар чорабиниҳои фарҳангӣ оммавӣ	Баланд бардоштани фаъолияти фарҳангии аҳоли	42 500 920	Шумораи чорабиниҳои баргузоршуда	адад	9 610
					Шумораи иштирокчиёни чорабиниҳо	нафар	1 922 000
43	RFS001	Чорабиниҳои фарҳангӣ маърифатӣ ва дилхушӣ	Рушди фароғати фарҳангӣ	870 000	Шумораи чорабиниҳои баргузоршуда	адад	120
					Саҳми чорабиниҳо бо воридшавии ройгон	%	36
44	RFS002	Муҳофизати ёдгориҳои таърихӣ	Ҳифзи мероси фарҳангӣ		Шумораи иншооти барқароргардида	адад	10
					Саҳми ёдгориҳои, ки дар ҳолати хуб қарор доранд	%	70

45	RFS003	Таъмини фаъолияти осорхонаҳо	Рушди кори осорхона	6 820 404	Шумораи тамошобинони осорхонаҳо	нафар	142 000
					Шумораи экспозитсияҳо	адад	318 000
46	RFS004	Таъмини фаъолияти китобхонаҳо	Баланд бардоштани дастрасии хадамоти китобхона	2 232 717	Шумораи истифодабарандагони ба қайд гирифташуда	нафар	270 000
					Шумораи китобҳои рақамигардонидашуда	адад	4 982 807
47	RFS006	Дастгирии давлатии соҳаи фарҳанг	Дастгирии лоиҳаҳои эҷодӣ	67 981 114	Шумораи лоиҳаҳои дастгиришуда	адад	4
					Шумораи маблағҳои ҷалбгардидаи ғайрибуҷетӣ	ҳазор сомонӣ	
48	TIK001	Таҳсилоти ибтидоии касбӣ	Тайер кардани кадрҳои сатҳи ибтидоӣ	4 784 501	Шумораи хатмкунандагон	нафар	25
					Саҳми хатмкунандагони, ки таҳсилро дар муассисаҳои таҳассусӣ соҳа идома доданд	%	100
49	TMK001	Таҳсилоти миёнаи касбӣ	Тайер кардани мутахассисони миёна	34 678 620	Шумораи хатмкунандагон	нафар	400
					Саҳми хатмкунандагони бо ихтисосашон ба кор ҷобачошуда	%	50
50	TMM005	Таҳсилоти махсусгардонидани умумӣ барои рушди фарҳанг равоншуда	Рушди салоҳиятҳои фарҳангӣ дар донишҷӯён	22 519 377	Шумораи хонандагони иштироккарда дар озмунҳои эҷодӣ	нафар	400
					Шумораи чорабиниҳои фарҳангии баргузоршуда	адад	6
51	ТОК001	Таҳсилоти олии касбӣ	Тайер кардани кадрҳои баландихтисос	76 017 700	Шумораи хатмкунандагон	нафар	380
					Саҳми хатмкунандагони бо ихтисосашон ба кор ҷобачошуда	%	47

118-Вазорати нақлиёти Ҷумҳурии Тоҷикистон

52	NRO002	Субсидия барои интиқоли мусофирон	Таъмини дастрасии нақлиёти роҳи оҳан	110 000	Шумораи мусофироне, ки аз имтиёзҳо истифода бурдаанд	нафар	23
53	NRO043	Рушди хизматрасонии роҳи оҳан	Баланд бардоштани сифат ва суръати нақлиёти роҳи оҳан	965 287	Шумораи вагонҳои навсозишуда	адад	250
54	RHR001	Рушди шабакаи роҳҳо	Таъмини ҳаракати бехатар ва бефосила	159 101 309	Дарозии роҳҳои таъмиргардида	км	228
					Саҳми роҳҳо дар ҳолати хуб	%	38
55	RHR043	Нигоҳдори ва истифодаи роҳҳо	Тавсеаи шабакаи роҳ	38 102 926	Дарозии роҳҳои нав сохташуда	км	80,8
56	RNA001	Субсидия барои интиқоли мусофирон	Таъмини дастрасии нақлиёти автомобилӣ	50 000	Шумораи мусофироне, ки аз имтиёзҳо истифода бурдаанд	нафар	665
57	TSN001	Идора дар соҳаи нақлиёт	Баланд бардоштани самаранокии идоракунии бахши нақлиёт	11 495 220	Шумораи ҳуҷҷатҳои меъёрӣ-ҳуқуқии таҳияшуда	адад	16
58	TSN003	Назорат дар соҳаи нақлиёт	Таъмини бехатарии нақлиёти интиқоли	9 591 610	Шумораи санҷишҳои гузаронидашуда	адад	78700
59	TSN043	Низоми автоматии идора ва назорат	Татбиқи технологияҳои рақамӣ дар идоракунии нақлиёт	1 823 930	Шумораи иншоотҳои ба система ҳамгиросишуда	адад	20

V. Харочоти мақомоти ҳокимият ва идораи давлатӣ



Хароҷот барои баҳши ҳокимияти давлатӣ ва идоракунӣ дар соли 2026 дар ҳаҷми 2,5 млрд сомонӣ пешбинӣ шудааст, ки ин нисбат ба нишондиҳандаи соли 2025 ба маблағи 314,5 млн сомонӣ ё 14,3 фоиз зиёд мебошад.

Маблағгузори соҳа дар соли 2026 фаъолияти самараноки мақомоти ҳокимияти давлатӣ дар ҳамаи сатҳҳо таъмин намуда, ба амалисозии тадбирҳо оид ба рақамгардонии хизматрасониҳои давлатӣ ва гузариш ба низоми «Ҳукумати электронӣ», баланд бардоштани шаффофият ва ҳисоботдиҳии идоракунии давлатӣ, таҳкими иқтисодии кадрҳои хизмати давлатӣ, инчунин оптимизатсияи хароҷот барои нигоҳдории дастгоҳи давлатӣ тавассути татбиқи технологияҳои муосир ва барҳамдиҳии вазифаҳои такрорӣ равона мегардад.

Хароҷоти мақомоти ҳокимият ва идораи давлатӣ дар солҳои 2025-2026, бо млн сомонӣ



Вазни ҳоси хароҷоти соҳа дар ҳаҷми умумии хароҷоти буҷети давлатӣ тақрибан 3,8 фоизро ташкил медиҳад. Афзоиши хароҷот асосан бо зиёдшавии фонди пардохти музди меҳнати хизматчиёни давлатӣ, густариши барномаҳои рақамгардонии идоракунӣ ва тақвияти имкониятҳои институтионии мақомоти марказӣ ва маҳаллӣ алоқаманд мебошад.

Хароҷот аз ҳисоби маблағҳои буҷетӣ ба 1,9 млрд сомонӣ баробар буда, нисбат ба соли гузашта 17,5 фоиз зиёд мебошад. Барои пардохти музди меҳнат 944,7 млн сомонӣ пешбинӣ шудааст, ки нисбат ба соли 2025 ба андозаи 143,7 млн сомонӣ ё 17,9 фоиз зиёд мебошад. Ин афзоиш бо марҳилаи навбатии баланд бардоштани музди меҳнат алоқаманд буда,

идомаи сиёсати ҳавасмандсозӣ ва нигоҳдории мутахассисони соҳибкасбро дар низоми хизмати давлатӣ инъикос менамояд.

Сармоягузориҳои асосӣ аз ҳисоби ба анҷом расидани марҳилаи асосии сохтмон ва таҷдиди биноҳои маъмури танҳо ба андозаи 8,9 фоиз афзоиш ёфта, дар сатҳи 141,7 млн сомонӣ ба нақша гирифта шудааст.

Барои хизматрасониҳои коммуналӣ 44,6 млн сомонӣ пешбинӣ шудааст, ки нисбат ба сатҳи соли 2025 ба андозаи 15,2 фоиз зиёд мебошад.

Барномаҳои давлатии сармоягузори дар ҳаҷми 300,0 млн сомонӣ пешбинӣ гардида, аз ҳисоби ба анҷом расидани як қатор лоиҳа ба андозаи 1,1 фоиз аз сатҳи соли гузашта коҳиш ёфтаанд. Дар баробари ин, дар соли 2026 афзалият ба лоиҳаҳои рақамгардонии равандҳои идоракунии дода шудааст.

VI. Харочоти фаъолияти сиёсати беруна



Дар лоиҳаи буҷети давлатӣ барои соли 2026 харочоти умумии фаъолияти сиёсати беруна 356,7 млн сомониро ташкил медиҳад, ки нисбат ба буҷети тасдиқгардидаи соли 2025 дар ҳаҷми 33,8 млн сомонӣ, ё 8,6 фоиз кам ба нақша гирифта шудааст, аз ҷумла хароҷот барои:

- нигоҳдории намояндагиҳои дипломатии Ҷумҳурии Тоҷикистон дар хориҷа 265,3 млн сомонӣ;

- пардохти аъзоҳаққи ҷумҳури дар назди ташкилотҳои байналмилалӣ, ИДМ, СААД ва СҶШ 91,4 млн сомонӣ;

Дар сохтори хароҷоти фаъолияти сиёсати беруна 74,4 фоизи маблағҳо барои нигоҳдории намояндагиҳои дипломатии кишвар дар хориҷа, 25,6 фоиз барои пардохти ҳаққи аъзогӣ ба ташкилотҳои байналмилалӣ ва барои пардохти ҳаққи иштирок дар сохторҳои байнидавлатии ИДМ, СААД, СҶШ ва ғайра рост меояд.

Хароҷоти намояндагиҳои дипломатии Ҷумҳурии Тоҷикистон дар хориҷи кишвар дар соли 2026 аз ҳисоби маблағҳои буҷети ҷумҳуриявӣ 265,3 млн сомониро ташкил медиҳад.

Инчунин, яке аз сабаҳои коҳишёбии сохтори ташкилотҳои байналмилалӣ ин пурра пардохт гардидани зиёдшавии саҳмияи сармояи умумӣ ва интихобии Бонки Байналмилалии Таҷдид ва Рушд мебошад.

VII. Мудофия ва бехатарии давлат



Дар лоиҳаи буҷети давлатӣ барои соли 2026 хароҷотҳо барои нигоҳдории қувваҳои мусаллаҳ, дигар қушунҳо, воҳидҳои ҳарбӣ ва мақомоти ҳифзи ҳуқуқ дар ҳаҷми 5961,7 млн сомонӣ бо афзоиши 1237,6 млн сомонӣ нисбат ба буҷети тасдиқшудаи соли 2025 пешбинӣ шудааст, ки ҳаҷми он 3,1 фоизи Маҷмӯи маҳсулоти дохилро ташкил медиҳад.

Ҳамзамон, дар лоиҳа барои сохтмону азнавсозии иншоотҳои соҳаҳои мудофияи миллӣ, мақомоти ҳифзи ҳуқуқ, судҳо ва прокуратура аз ҳисоби маблағҳои асосии мутамарказ 209,1 млн сомонӣ пешбинӣ карда шудааст.

Инчунин, дар соҳаҳои мазкур воридоти маблағҳои махсус дар ҳаҷми 430,1 млн сомонӣ бо афзоиш ба андозаи 18,9 фоиз ба нақша гирифта шудааст.

VIII. Хароҷоти соҳаҳои иҷтимоӣ




Соҳаҳои иҷтимоӣ дар сиёсати хароҷоти давлат мавқеи марказӣ доранд, зеро маҳз онҳо сатҳи некӯаҳволии аҳоли, ташаккули сармояи инсонӣ ва устувории низоми иҷтимоиро муайян месозанд.

Маблағгузориҳои соҳаҳои маориф, тандурустӣ, ҳифзи иҷтимоӣ, фарҳанг ва варзиш на танҳо ҳамчун иҷрои уҳдадориҳои ҷорӣ давлат нисбат ба шаҳрвандон, балки ҳамчун сармоягузориҳои давлат ба ояндаи кишвар амалӣ мегардад, ки заминаҳои дарозмуддат барои рушди иқтисодӣ ва суботи иҷтимоиро таъмин менамояд.

Дар соли 2026 хароҷоти соҳаҳои иҷтимоӣ дар ҳаҷми 29,5 млрд сомонӣ пешбинӣ шудааст, ки тақрибан 44,0 фоизи ҳаҷми умумии хароҷоти буҷети давлатиро ташкил дода, ба 15,1 фоизи ММД баробар мебошад. Дар муқоиса бо соли 2025 хароҷот ба маблағи 5,6 млрд сомонӣ ё 23,3 фоиз зиёд гардида, аз афзалияти давлат дар рушди сармояи инсонӣ шаҳодат медиҳад.

Маблағи мазкур барои таъмини дастрасии умум ба таҳсилот, хизматрасониҳои тиббӣ ва ҳифзи иҷтимоӣ, коҳиши сатҳи камбизоатӣ ва нобаробарии иҷтимоӣ, ташаккули захираи меҳнати солим соҳибхтисос, таҳкими иқтисодӣ фарҳангиву маънавии ҷомеа, инчунин фароҳам овардани шароит барои рушди устувор ва фарогири иқтисод равона карда мешаванд.

Хароҷоти соҳаҳои иҷтимоӣ аз рӯйи манбаъҳои маблағгузорӣ дар соли 2026 (млн сомонӣ)



Қисми зиёди хароҷот ба соҳаи маориф рост меояд, ки барои он дар соли 2026 маблағи 13,7 млрд сомонӣ ба нақша гирифта шуда, нисбат ба нишондиҳандаи соли 2025 ба андозаи 25,4 фоиз зиёд мебошад.

Барои соҳаи тандурустӣ дар соли 2026 маблағи 5,0 млрд сомонӣ пешбинӣ шудааст, ки нисбат ба соли 2025 ба андозаи 16,1 фоиз ё ба маблағи 698,9 млн сомонӣ афзоиш ёфтааст.

Маблағгузориҳои соҳаи суғуртаи иҷтимоӣ ва ҳифзи иҷтимоӣ дар ҳаҷми 8,5 млрд сомонӣ ба нақша гирифта шудааст. Нисбат ба соли гузашта афзоиши он 22,0 фоиз ё маблағи 1,5 млрд сомониро ташкил намудааст.

Соҳаи фарҳанг ва варзиш дар ҳаҷми 2,3 млрд сомонӣ маблағгузорӣ мегарданд, ки ин нисбат ба соли 2025 ба андозаи 33,6 фоиз зиёд мебошад.

Дар баробари ин, хароҷоти ин соҳаҳо бо афзалиятҳои Стратегияи миллии рушд то соли 2030 мутобиқ буда, ба рушди сармояи инсонӣ тавассути маориф ва тандурустӣ, ташаккули низоми самараноки ҳифзи иҷтимоӣ, дастгирии рушди фарҳангӣ ва маънавии ҷомеа, инчунин таъмини суботи иҷтимоӣ ҳамчун заминаи рушди устувори иқтисодӣ равона карда шудаанд.

Хароҷоти иҷтимоии буҷети давлатӣ мустақиман барои расидан ба Ҳадафҳои рушди устувор алоқамандӣ доранд. Аз ҷумла, ба татбиқи вазифаҳо оид ба барҳам додани камбизоатӣ (ҲРУ 1) тавассути низоми трансфертҳои иҷтимоӣ ва кумакҳои мақсаднок, таъмини саломатӣ ва некӯаҳволӣ (ҲРУ 3) бо роҳи сармоягузорӣ ба тандурустӣ, расидан ба

таҳсилоти босифат (ҲРУ 4) тавассути маблағгузори муассисаҳои таълимӣ ва рақамигардонии раванди омӯзиш, таҳкими баробарии гендерӣ (ҲРУ 5) тавассути дастгирии занон дар низоми маориф, тандурустӣ ва ҳифзи иҷтимоӣ, инчунин коҳиши нобаробарӣ (ҲРУ 10) бо ҳисоби чораҳои дастгирии иҷтимоии қишрҳои камбизоат ва баробарсозии минтақавӣ мусоидат мекунад.

Соҳа	Нақша (млрд сомонӣ)	ҲРУ	Вазифаҳои СМР-2030	Нишондиҳандаҳои калидӣ
Маориф ва илм	13,7	ҲРУ 4, ҲРУ 5	Рушди сармояи инсонӣ; рақамигардонии маориф	Фарогирии таҳсилоти умумӣ, шумораи донишҷӯён, афзоиши музди меҳнати омӯзгорон
Тандурустӣ	5,0	ҲРУ 3, ҲРУ 5	Баланд бардоштани дастрасӣ ва сифати хизматрасонии тиббӣ	Шумораи табибон, фарогирии эмгузаронӣ, коҳиши ғавти модарону кедакон
Суғуртаи иҷтимоӣ ва ҳифзи иҷтимоӣ	8,5	ҲРУ 1, ҲРУ 10	Коҳиши сатҳи камбизоатӣ, устувории низомии нафақавӣ	Паст кардани сатҳи камбизоатӣ, шумораи гирандагони кумакпулӣ, ҳаҷми кумакҳои мақсаднок
Фарҳанг ва варзиш	2,3	ҲРУ 3, ҲРУ 10	Дастгирии рушди фарҳангӣ ва маънавӣ	Шумораи иншооти фарҳанг ва варзиш, фарогирии ҷавонон бо қисмҳои варзишӣ
Ҳамагӣ	29,5			Ҳиссаи хароҷоти соҳаҳои иҷтимоӣ дар буҷет (44,4%), ҳисса дар ММД (15,1%)

Соҳаи маориф ва илм



Дар соли 2026 хароҷот барои соҳаи маориф дар Ҷумҳурии Тоҷикистон дар ҳаҷми 13,7 млрд сомонӣ пешбинӣ шудааст, ки нисбат ба сатҳи соли 2025 ба андозаи 2,8 млрд сомонӣ ё 25,4 фоиз зиёд мебошад. Ҳиссаи маблағгузори соҳаи маориф дар сохтори хароҷоти буҷети давлатӣ 20,4 фоизро ташкил дода, ба 7,0 фоизи ММД баробар буда, барои ташаккули сармояи инсонӣ, баланд бардоштани рақобатпазирии иқтисоди миллӣ ва расидан ба ҳадафҳои стратегии кишвар равона гардидааст.

Самти асосии хароҷоти соҳаи маориф таъмин намудани пардохти музди меҳнати кормандони соҳа буда, барои ин мақсад 64,3 фоизи ҳаҷми умумии хароҷоти соҳа ё маблағи 8,8 млрд сомон ба нақша гирифта шудааст. Афзоиши фонди музди меҳнат ба андозаи 2,4 млрд сомонӣ нисбат ба соли 2025 аз ҳисоби таъмини марҳилаи навбатии баланд бардоштани музди меҳнат ташаккул ёфтааст.

Буҷети соҳаи маориф дар соли 2026 аз рӯи афзалиятҳои соҳа, яъне рушди соҳа ва муҷаҳҳазгардонии муассисаҳои он бо таҷҳизоту лавозимоти таълимӣ таҳия гардида, барои баланд бардоштани сифати таълиму тарбия дар ҳамаи зинаҳои таҳсилот ва омода намудани шароити мусоид барои таҳсил мусоидат хоҳад намуд, аз ҷумла барои нигоҳдории:

Номгӯй	Номгӯии муассисаҳо	Шумораи воҳидҳои корӣ	соли 2025	соли 2026 (лоиҳа)	Фарқият бо маблағ	Фарқият бо фоиз
Таълиму тарбия томактабӣ	615	18 869	606,9	758,8	151,9	25,4%
Таҳсилоти умумӣ	3 920	222 688	6196,5	8060,8	1864,3	30,1%
Таҳсилоти касбӣ	156	50 508	2088,8	2470,7	381,9	18,3%
Донишкадаҳо ва марказҳои тақмили ихтисос	490	7 218	408,0	506,2	98,2	24,1%
Фаъолияти дигар дар соҳаи маориф	173	3 281	1609,3	1880,7	271,4	16,9%
Ҷамъ:	5 354	302 564	10909,5	13677,3	2767,8	25,4%

Сармоягузориҳои асосӣ барои соҳаи маориф 518,9 млн сомониро ташкил намуда, бо мақсади афзоиши ҷойи нишаст барои хонандагон барои сохтмон ва таҷдиди мактабҳо, кудакистон, литсею донишгоҳҳо равона карда мешаванд.

Таваҷҷуҳи махсус ба рушди муассисаҳои томактабӣ дода мешавад, аз ҷумла зиёд намудани шумораи кудакистонҳо, ифтитоҳи гурӯҳҳои нав ва беҳтарсозии шароит барои рушди барвақтии кӯдакон.

Хароҷоти соҳаи маориф аз рӯи манбаъҳои маблағгузорӣ дар соли 2026 (млн сомонӣ)



Дар баробари ин, қисми муҳими сармоягузориҳо ба муосиргардонию инфрасохтори таълимӣ рост меояд аз қабилӣ таъсиси синфхонаҳои замонавӣ, озмоишгоҳҳо ва пайвасти кардани мактабҳо ба интернетӣ суръатбаланд.

Қисми назарраси хароҷот тавассути лоиҳаҳои давлатии сармоягузорӣ амалӣ мегардад, ки ҳаҷми онҳо 868,5 млн сомониро ташкил медиҳад. Лоиҳаҳои давлатии сармоягузорӣ дар ҳамкорӣ бо ташкилотҳои байналмилалӣ молиявӣ амалӣ гардида, он ба рушди таҳсилоти касбӣю техникӣ, ҷорӣ намудани усулҳои муосири таълим ва дастгирии таҳсилоти фарогир нигаронида мешавад.

Афзоиши маблағгузорию соҳа тавсеаи фарогирии хизматрасониҳои таълимӣ ва баланд бардоштани сифати онҳоро инъикос менамояд. Танҳо дар таҳсилоти умумӣ маблағгузорӣ дар ҳаҷми 1,9 млрд сомонӣ ё 30 фоиз зиёд ба нақша гирифта шуда, барои ҳалли масъалаи норасоии ҷойҳои нишаст барои хонандагон, равона гардидааст.

Барои рушди таҳсилоти миёнаи умумӣ афзоиши маблағгузорӣ дар ҳаҷми 1,8 млрд сомонӣ ё ба андозаи 34,2 фоиз зиёд пешбинӣ гардида, дар баробари афзоиши фонди музди меҳнати омӯзгорон, он барои муосиргардони заминаи таълимӣ-методӣ ва тавсеаи дастрасии мактабҳо ба технологияҳои муосир нигаронида шудааст.

Маблағгузори таҳсилоти олии касбӣ дар ҳаҷми 280,5 млн сомонӣ ё 18,6 фоиз заёд гардида, барномаи омодакунии кадрҳо барои соҳаҳои афзалиятноки иқтисод тавсеа ва базаи моддиву техникаи донишгоҳҳо таҳким меёбад.

Тавачҷуҳи ҷиддӣ, инчунин ба таҳсилоти томактабӣ равона гардида, барои ин мақсад хароҷот дар ҳаҷми 152,0 млн сомонӣ ё 25 фоиз зиёд ба нақша гирифта шудааст, то ки шароити рушди барвақти кудакон беҳтар гардад.

Хароҷот барои таҳия ва татбиқи сиёсати давлатӣ, танзими меъёрӣ ва идоракунӣ дар соҳаи маориф зиёда аз 60,4 фоиз ё ба маблағи 111,3 млн сомонӣ афзоиш ёфта, дар ҳаҷми 295,6 млн сомонӣ ба нақша гирифта шудааст, ки ба таҳкими иқтисодии идоракунӣ ва таҳлили соҳа, ҷорӣ намудани низомҳои рақамии мониторинг ва арзёбии сифати хизматрасониҳои таълимӣ равона мегардад.

Дар соли 2026 хароҷоти соҳа барои расидан ба як қатор Ҳадафҳои рушди устувор мусоидат мекунад. ҲРУ 4 «Маорифи босифат» тавассути сохтмони мактабҳо, баланд бардоштани музди меҳнати омӯзгорон, таъмини маводи муосири таълимӣ ва рушди технологияҳои рақамӣ амалӣ мегардад. ҲРУ 5 «Баробарии гендерӣ» бо роҳи фароҳам овардани дастрасии баробар барои духтарон ба таҳсилот ва густариши барномаҳои дастгирии занон дар низомии кадрҳои педагогӣ таъмин карда мешавад. ҲРУ 8 «Кори шоиста ва рушди иқтисодӣ» тавассути оmodасозии мутахассисони соҳибихтисос барои соҳаҳои асосии иқтисод татбиқ мегардад. ҲРУ 10 «Қоҳиши нобаробарӣ» тавассути баробарсозии дастрасӣ ба таҳсилот байни минтақаҳои шаҳрӣ ва деҳот, инчунин тавассути рушди таҳсилоти фарогир барои кӯдакони имконияташон маҳдуд амалӣ мешавад.

Дар Стратегияи миллии рушди Ҷумҳурии Тоҷикистон барои давраи то соли 2030 соҳаи маориф ҳамчун замина барои рушди устувор, саноатикунонӣ ва гузариш ба “иқтисодиёти дониш” муайян гардидааст. Афзоиши хароҷот дар соли 2026 вазифаҳои стратегияи мазкурро инъикос мекунад, аз ҷумла густариши фарогирии таҳсилоти томактабӣ, муосирсозии инфрасохтори мактабӣ, баланд бардоштани сифати тайёрии

касбӣ, ҷорӣ намудани технологияҳои таълимии рақамӣ ва рушди иқтисодии илмӣ донишгоҳҳо.

Бо таъмини маблағгузори соҳаи маориф афзоиши сатҳи таъмини хонандагон бо маводи муосири таълимӣ ва дастрасӣ ба интернет, зиёдшавии фарогирии кудакон бо таҳсилоти томактабӣ, болоравии музди миёнаи омӯзгорон, афзоиши шабакаи омузишгоҳу коллеҷҳои касбӣ ва рушди таҳсилоти фарогир дар назар дошта шудааст.

Соҳа	Нақша	ҲРУ	Вазифаҳои СМР-2030	Нишондиҳандаҳои асосӣ
Маориф, аз ҷумла	13,7 млрд сомонӣ	ҲРУ 4 ҲРУ 5 ҲРУ 8 ҲРУ 10	Афзоиши фарогирии таҳсилоти томактабӣ ва мактабӣ, муосирсозии инфрасохтор, рақамикунонӣ, омодагии кадрҳо барои саноатикунонӣ	Фарогирии кудакон бо таҳсилоти томактабӣ; ҳиссаи мактабҳо бо дастрасӣ ба интернет; болоравии музди миёнаи омӯзгорон
Пардохти музди меҳнати омӯзгорон	8,8 млрд сомонӣ	ҲРУ 4 ҲРУ 5	Баланд бардоштани мақоми касб, кам кардани гардиши (утечка) кадрҳо	Музди миёнаи омӯзгорон
Сармоягузори и асосӣ (сохтмон, таҷдид)	518,9 млн сомонӣ	ҲРУ 4 ҲРУ 10	Барҳам додани таҳсили сешифта, рушди инфрасохтор	Шумораи мактабҳо ва кӯдакистонҳои нав/таҷдидшуда; ҳиссаи биноҳои хатарнок
Барномаҳои давлатии сармоягузорӣ	868,5 млн сомонӣ	ҲРУ 4 ҲРУ 8	Рушди таҳсилоти касбӣю техникӣ, ҷорӣ намудани технологияҳои нав	Шумораи коллеҷҳо ва омузишгоҳҳои касбӣ, ки бо таъмири асосӣ фаро гирифта шудаанд
Маблағҳои махсус (маводи таълимӣ, иловапулӣ ба музди меҳнат, хизматрасонӣ)	1,4 млрд сомонӣ	ҲРУ 4 ҲРУ 10	Баланд бардоштани сифати таҳсилот ва шароити таълим	Ҳиссаи хонандагон бо ғизои ройгон; таъмини хонандагон бо китобҳои дарсӣ

Соҳаи тандурустӣ



Дар соли 2026 хароҷот барои соҳаи тандурустӣ дар ҳаҷми 5,0 млрд сомонӣ пешбинӣ гардида, нисбат ба соли 2025 ба маблағи 698,9 млн сомонӣ ё 16,1 фоиз зиёд мебошад. Ҳиссаи соҳа дар ҳаҷми умумии хароҷоти буҷети давлатӣ тақрибан 7,5 фоиз ва дар ММД 2,6 фоизро ташкил медиҳад.

Хароҷоти соҳаи тандурустӣ аз рӯи манбаъҳои маблағгузорӣ дар соли 2026 (млн сомонӣ)



Хароҷот зиёди соҳа барои пардохти музди меҳнати кормандони соҳаи тиб пешбинӣ шудааст, ки дар соли 2026 он ба 3,1 млрд сомонӣ баробар мегардад. Ин нишондиҳанда аз ҳисоби татбиқи марҳилаи навбатии зиёдшавии музди меҳнати кормандони буҷетӣ ба амал омада, нисбат ба соли 2025 ба маблағи 503,0 млн сомонӣ ё 19,2 фоиз зиёд гардидааст.

Барои сармоягузориҳои асосӣ чунда намудани 154,4 млн сомонӣ ба нақша гирифта шудааст, ки он нисбат ба нишондиҳандаи соли гузашта 45,6 млн сомонӣ ё 42,0 фоиз зиёд мебошад.

Сармоягузориҳои асосии мутамарказ дар соли 2026 ва солҳои минбаъда барои сохтмон ва таҷдиди беморхонаҳо, поликлиникаҳо ва амбулаторияҳо, рушди заминаи озмоишгоҳӣ ва марказҳои барқарорсозӣ равона мегарданд. Татбиқи онҳо имкон медиҳад, ки таъминоти инфрасохтори тиббӣ ба таври назаррас, бахусус дар минтақаҳо, ки сатҳи дастрасии хизматрасониҳо то ҳол маҳдуд боқӣ мондааст, беҳтар гардад.

Хароҷоти дигар хариди доруворӣ, молу маводи тиббӣ ва пардохти хизматрасонии коммуналию алоқаро дар бар мегирад. Дар ин самт афзоиши

хароҷот дар ҳаҷми 114,7 млн сомонӣ ё 15,3 фоиз ба нақша гирифта шуда, маблағи 864,9 млн сомони ро ташкил менамояд.

Бо мақсади таъмини афзалиятҳои аввалиндараҷаи соҳа дар лоиҳаи буҷети давлатӣ барои соли 2026 ҷиҳати эмгузаронии аҳолии барои харидорӣ намудани вакцинаҳо 43,0 млн сомонӣ, барои таъмини марказҳои хун бо халтаҷаҳои хунгирӣ ва реактивҳо 21,0 млн сомонӣ, барои маводҳои контрацептивӣ 1,6 млн сомонӣ, барои харидани маводи ташхисӣ (тестҳо) ҷиҳати пешгирӣ аз бемории ВИЧ/СПИД 7,0 млн сомонӣ, барои пешгирии ва табобати бемориҳои сироятӣ ЭПИДФОНД 6,0 млн сомонӣ, барои ҷарроҳии дилу рағҳо ва нуқсони модарзодии дил 6,5 млн сомонӣ, барои харидории инсулин ҷиҳати таъмини беморони гирифтори касалии диабети қанд 7,0 млн сомонӣ, барои гузаронидани диализи хун 4,6 млн сомонӣ, таъмини гуруҳҳои мақсадноки аҳолии бо хун ва ҷузъҳои он 2,0 млн сомонӣ, бо маводҳои иммуносупрессантӣ вобаста ивазкунии узв ва бофтаҳои инсон 12,5 млн сомонӣ, харидории доруворӣ барои беморони сил 7,5 млн сомонӣ, бемории гепатит 2,0 млн сомонӣ, ва барои таъмини доруворӣ ба беморони мубталои бемории гемофилия 3,0 млн сомонӣ, ҷиҳати пардохти хизматрасонии Корхонаи давлатии “Заводи протезию ортопедӣ” ва хариди таҷҳизот ба маъҷубон 16,6 млн сомонӣ пешбинӣ карда шудааст.

Илова бар ин, дар соли 2026 ҷиҳати коҳиш додани беморшавӣ ва фавти аҳолии аз омосҳои бадсифат, сафарбар намудани захираҳои мавҷуда баҳри ташхиси бармаҳали онҳо, мукамалсозии кумаки махсусгардонидаи саратонӣ, таъмини дастрасӣ ба ҳама намуди табобат, таҳкими заминаи моддию техникий муассиса, тайёр намудани кадрҳои амалӣ ва илмӣ тибқи қарори Ҳукумати Ҷумҳурии Тоҷикистон аз 29 майи соли 2025, №327 маблағи 12,7 млн сомонӣ ба инобат гирифта шудааст.

Хароҷот барои соҳаи тандурустӣ мустақиман бо Ҳадафҳои рушди устувор 3 «Саломатии хуб ва некӯаҳволӣ», 5 «Баробарии гендерӣ» ва 10 «Коҳиши нобаробарӣ» алоқаманд буда, дар доираи онҳо кам намудани нишондиҳандаҳои фавти модарону кӯдакон, зиёд кардани фарогирии аҳолии бо эмгузаронӣ, густариши барномаҳои пешгирии бемориҳои ғайрисироятӣ, таъмини дастрасии баробари занон ба хизматрасониҳои тиббӣ, аз ҷумла соҳаи саломатии репродуктивӣ ва ҳифзи модарӣ, рушди шабакаи тиббӣ дар минтақаҳои деҳот ва марзӣ дар назар дошта шудаанд.

Пайвастагии маблағгузори соҳаи тандурустӣ бо Стратегияи миллии рушд то соли 2030 тавассути муосирсозии инфрасохтори тиббӣ, баланд бардоштани сифати чораҳои пешгирикунанда ва рақамигардони низоми тандурустӣ ифода меёбад.

Соҳа	Нақша	ҲРУ	Вазифаҳои СМР-2030	Нишондиҳандаҳои асосӣ
Маблағгузори соҳаи тандурустӣ, аз ҷумла:	5,0 млрд сомонӣ	ҲРУ 3 ҲРУ 5 ҲРУ 10	Рушди тандурустӣ, баланд бардоштани дастрасӣ, рақамигардонӣ	Ҳиссаи хароҷот ба тандурустӣ нисбат ба ММД, дастрасии хизматрасониҳои тиббӣ
Пардохти музди меҳнат	3,1 млрд сомонӣ	ҲРУ 3 ҲРУ 5	Нигоҳдории кадрҳо, баланд бардоштани сифати хизматрасонӣ	Музди миёнаи духтурон, коэффитсиенти таъминнокии кадрҳо
Сармоягузори асосӣ	154,4 млн сомонӣ	ҲРУ 10	Мукамалгардони инфрасохтор	Шумораи иншооти нав ва таҷдидшуда

Соҳаи суғуртаи иҷтимоӣ ва ҳифзи иҷтимоии аҳоли



Дар соли 2026 хароҷот барои соҳаи суғуртаи иҷтимоӣ ва ҳифзи иҷтимоӣ дар ҳаҷми 8,5 млрд сомонӣ пешбинӣ шудааст, ки нисбат ба соли 2025 дар ҳаҷми 1,5 млрд сомонӣ ё ба андозаи 22,0 фоиз зиёд мебошад. Вазни хоси хароҷоти соҳа дар ҳаҷми умумии хароҷоти буҷети давлатӣ тақрибан 12,7 фоиз ва дар ММД 4,3 фоизро ташкил медиҳад. Афзоиши маблағгузори афзалияти стратегии давлатро дар самти коҳиши камбизоатӣ, таъмини суботи иҷтимоӣ ва дастгирии қишрҳои осебпазири аҳоли инъикос менамояд.

Хароҷоти соҳаи суғуртаи иҷтимоӣ ва ҳифзи иҷтимоии аҳоли аз рӯи манбаъҳои маблағгузорӣ дар соли 2026 (млн сомонӣ)



Дар соли 2026 аз ҳисоби маблағҳои буҷетӣ ҷиҳати нигоҳдорӣ ва фаъолияти муассисаҳои ҳифзи иҷтимоӣ барои кӯдакон, калонсолон, пиронсолон, маъҷубон, санаторияю профилакторияҳо ва дигар муассисаҳои ёрирасон 182,2 млн сомонӣ, татбиқи қарори Ҳукумати Ҷумҳурии Тоҷикистон «Дар бораи ҷорӣ намудани механизми таъин ва пардохти кумакпулии унвонии иҷтимоӣ дар Ҷумҳурии Тоҷикистон» барои расонидани кумакҳои унвонии иҷтимоӣ ба оилаҳои камбизоат 299,6 млн сомонӣ ва иловапулӣ ба нафақаи иштирокчиёни Ҷанги Бузурги Ватании солҳои 1941-1945 ва шахсони ба онҳо баробар карда шуда маблағи 0,1 млн сомонӣ, пешбинӣ карда шудааст.

Ҳамзамон, ҷиҳати иҷрои Қонуни Ҷумҳурии Тоҷикистон «Дар бораи мусоидат ба шуғли аҳоли» ба шаҳрвандони аз хизмати ҳарбӣ ва аз муассисаҳои иҷроӣ ҷазои ҷиноӣ озод шудаанд, инчунин шаҳрвандоне, ки собиқаи кори аз 18 моҳ камтар дошта, ҳамчун бекор ба қайд гирифта шудаанд барои пардохти кумакпулӣ 31,5 млн сомонӣ пешбинӣ карда шудааст, ки кумапулии мазкур то соли 2020 аз ҳисоби буҷети суғуртаи иҷтимоӣ ва нафақа пардохт карда мешуд.

Инчунин, бо мақсади иҷрои қарори Ҳукумати Ҷумҳурии Тоҷикистон аз 3 майи соли 2010, №232 ба кудакони маъҷуби то сини 16-солаи гирифтори бемории вируси норасоии масунияти одам 4,9 млн сомонӣ кумакпулиҳо пешбинӣ карда шудааст.

Бо мақсади пешниҳоди хизматрасониҳои иҷтимоӣ барои пиронсолон ва кӯдакони маъҷуб барои марказҳои будубоши рӯзона 25,4 млн сомонӣ, бо мақсади пардохти ҷубронпулӣ ва кумакпулиҳо тибқи Қонуни Ҷумҳурии

Тоҷикистон «Дар бораи ҳифзи иҷтимоии шаҳрвандоне, ки бар асари фалокати неругоҳи барқи атомии Чернобил зарар дидаанд» 25,2 млн сомонӣ ва ҷудо намудани қарзи имтиёзнок ва ёриии яқвақтаина ба хоҷагиҳое, ки аз ҷойҳои хавфнок ва хоҷагиҳое, ки ихтиёрӣ кӯчонида мешаванд 8,0 млн сомонӣ ба нақша гирифта шудааст.

Дар буҷети давлатии соли 2026 инчунин таваҷҷуҳи махсус ба маблағгузориҳои Агентии суғуртаи иҷтимоӣ ва нафақа ва дигар мақомоти масъули татбиқи сиёсати дастгирии оилаҳо бо кӯдакон, шахсони маъҷуб, пиронсолон ва дигар қишрҳои осебпазири шаҳрвандон равона карда шудааст.

Буҷети суғуртаи иҷтимоӣ ва нафақа аз рӯйи даромад ба маблағи 6823,6 млн сомонӣ, аз он ҷумла даромадҳо аз ҳисоби андозии иҷтимоии муассисаҳои буҷетӣ 3792,8 млн сомонӣ ва аз ҳисоби муассисаҳои ғайрибуҷетӣ 3000,0 млн сомонӣ ба нақша гирифта шудааст.

Инчунин, дар буҷети ҷумҳуриявӣ маблағи 30,8 млн сомонӣ субвенсия пешбинӣ шудааст, ки дар сурати норасоии даромади буҷетӣ суғуртаи иҷтимоӣ ва нафақа барои пардохти нафақаҳои иҷтимоӣ равона карда мешавад.

Хароҷоти буҷети суғуртаи иҷтимоӣ ва нафақа 6823,6 млн сомонӣ ба нақша гирифта шудааст, ки аз ин барои пардохти нафақаҳо 6301,2 млн сомонӣ, барои пардохти кумакпулиҳо 455,0 млн сомонӣ, барои иҷрои Барномаи давлатии мусоидат ба шуғли аҳоли 25,1 млн сомонӣ, ташкили истироҳати тобистонаи кудакон ва наврасон, ки ба ҳиссаҷудокунии 1,5 фоиз дастрасӣ надоранд 4,7 млн сомонӣ ва дигар хароҷотҳои Агентии давлатии суғуртаи иҷтимоӣ ва нафақа 37,7 млн сомонӣ (хизматрасониҳои бонкӣ) равона мегардад.

Сармоягузориҳои асосӣ дар соҳа 30,0 млн сомони ро ташкил намуда, ба андозаи 19,0 фоиз ё ба маблағи 4,8 млн сомонӣ нисбат ба сатҳи соли гузашта зиёд гардидааст.

Хароҷоти соҳа барои расидан ба Ҳадафҳои рушди устувори зерин равона гадидааст:

- ҲРУ 1 «Барҳам додани камбизоатӣ» тавассути таъмини нафақаҳо, кумакпулиҳо ва ҷубронпулиҳое амалӣ мегардад, ки қишрҳои осебпазири аҳолиро фаро мегиранд;

- ҲРУ 5 «Баробарии гендерӣ» дар тадбирҳои дастгирии занон, махсусан модарони танҳо ва оилаҳои серфарзанд, ки қисми назарраси гирандагони кумакҳои иҷтимоиро ташкил медиҳанд, инъикос меёбад;

- ҲРУ 10 «Коҳиши нобаробарӣ» тавассути трансфертҳои мақсаднок, баробарсозии фарқиятҳои минтақавӣ ва дастгирии қишрҳои аз ҳама ниёзманд амалӣ карда мешавад.

Дар самти вазифаҳои коҳиш додани сатҳи камбизоатӣ, таъмини адолати иҷтимоӣ ва ташаккули низоми устувори ҳифзи иҷтимоӣ бошад маблағгузори соҳаи мазкур бо ҳадафҳои Стратегияи миллии рушд то соли 2030 ҳамгиро карда шудааст.

Соҳа	Нақша	ҲРУ	Вазифаҳои СМР-2030	Нишондиҳандаҳои асосӣ
Ҳамагӣ соҳа	8,5 млрд сомонӣ	ҲРУ 1 ҲРУ 5 ҲРУ 10	Коҳиши камбизоатӣ, кумакҳои унвонӣ, устувории низоми нафақа	Ҳиссаи хароҷот ба ҳифзи иҷтимоӣ нисбат ба ММД, сатҳи камбизоатӣ
Нафақаҳо ва кумакпулиҳо	7,8 млрд сомонӣ	ҲРУ 1 ҲРУ 10	Дастгирии пиронсолон ва гурӯҳҳои осебпазир	Шумораи гирандагони нафақа ва кумакпулӣ, ҳаҷми миёнаи пардохтҳо
Музди меҳнат	171 млн сомонӣ	ҲРУ 1	Устувории низоми суғурта	Ҳиссаи кормандон, ки бо суғуртаи иҷтимоӣ фаро гирифта шудаанд
Сармоягузори асосӣ	30,0 млн сомонӣ	ҲРУ 1 ҲРУ 10	Такмили инфрасохтори хизматрасониҳои иҷтимоӣ	Шумораи иншооти муосиргардида
Хароҷоти дигар (чубронпулиҳои ҳадафманд, имтиёзҳо)	400+ млн сомонӣ	ҲРУ 1, ҲРУ 5	Коҳиши нобаробарӣ, дастгирии оилаҳо	Ҳиссаи камбизоатон, ки бо кумак фаро гирифта шудаанд

Соҳаи фарҳанг ва варзиш



Барои маблағгузори соҳаи фарҳанг ва варзиш дар соли 2026 маблағи 2,3 млрд сомонӣ пешбинӣ шудааст, ки нисбат ба соли 2025 дар ҳаҷми 577,8 млн сомонӣ ё ба андозаи 33,6 фоиз зиёд мебошад. Ҳиссаи хароҷоти соҳа дар ҳаҷми умумии

хароҷоти буҷети давлатӣ тақрибан 3,4 Ҷоизро ташкил дода, аз рӯйи тамоюли солҳои охир дар сатҳи устувор нигоҳ дошта шудааст.

Қисми асосии маблағгузори соҳа, ки зиёда аз 509,7 млн сомониро ташкил медиҳад, барои пардохти музди меҳнати кормандони муассисаҳои фарҳанг ва варзиш равона карда шудааст.

Илова бар ин, хароҷот барои сохтмон ва таҷдиди инфрасохтори фарҳангӣ ҷиҳати таҷдиди театрҳо, китобхонаҳо, осорхонаҳо ва қасрҳои фарҳанг, инчунин сохтмони маҷмааҳои нави варзишӣ ва варзишгоҳҳо дар ҳаҷми 950,1 млн сомони пешбини гардидааст.

Хароҷоти соҳаи фарҳанг ва варзиш аз рӯйи манбаъҳои маблағгузори дар соли 2026 (млн сомони)



Дар доираи маблағҳои пешбинишудаи буҷети соҳа маблағгузори барномаҳои соҳавӣ, аз ҷумла Барномаи рушди кинои Ҷумҳурии Тоҷикистон, Барномаи рушди китобхонаи миллии дар Ҷумҳурии Тоҷикистон, Барномаи давлатии рушди соҳаи таъбу нашр ва матбуоти Ҷумҳурии Тоҷикистон, Барномаи рушди санъати шашмақом, фалак “усто-шогирд”, Барномаи давлатии рушди санъати театрӣ дар Ҷумҳурии Тоҷикистон, Барномаи рушди забони давлатӣ, Барномаи рушди телевизион ва радио, Барномаи давлатии тарбияи ватандӯстӣ, ҳисси масъулияти шаҳрвандӣ ва таҳкими ҳувияти миллии ҷавонони Тоҷикистон, Барномаи миллии рушди иҷтимоии ҷавонон, Барномаи рушди футбол дар Ҷумҳурии Тоҷикистон, Барномаи рушди тарбияи ҷисмонӣ ва варзиш дар Ҷумҳурии Тоҷикистон, Барномаи миллии рушди фаъолияти волонтерӣ дар Ҷумҳурии Тоҷикистон, Барномаи рушди оила дар Ҷумҳурии Тоҷикистон, Барномаи давлатии оид ба пешгирии зӯрварӣ дар оила дар Ҷумҳурии Тоҷикистон ва Стратегияи

рушди сайёҳӣ дар Ҷумҳурии Тоҷикистон ки бо қарорҳои дахлдори Ҳукумати Ҷумҳурии Тоҷикистон тасдиқ гардидаанд дар ҳаҷми 56,9 млн сомонӣ пешбинӣ карда шудааст.

Дар соҳаи варзиш сиёсати давлатӣ ба рушди варзиши оммавӣ, дастгирии мактабҳо ва қисмҳои варзишии кудаконаву наврасон ва омодагии варзишгарон барои иштирок дар мусобиқаҳои байналмилалӣ равона шудааст. Барномаҳои сохтмони толорҳо ва майдончаҳои варзишӣ дар мактабҳо ва донишгоҳҳо ҳамгироии варзишро ба низоми таҳсилот таъмин намуда, ба ташаккули тарзи ҳаёти солим дар миёни ҷавонон мусоидат мекунанд.

Маблағгузори муассисаҳои соҳаи фарҳанг ва варзиш барои соли 2026 дар ҷадвал нишон дода шудааст:

Номгӯй	Шумораи муассисаҳо (адад)	Шумораи кормандон, (нафар)	Маблағҳои пешбинигардида ба ин самт (млн сомонӣ)	Афзоиш нисбати соли 2025 (%)
Чорабиниҳои варзишӣ	2	103	57,4	78,6
Чорабиниҳо оид ба тарбияи ҷисмонӣ	0	0	2,6	100
Китобхонаҳо	77	3497	105,9	19,5
Осорхонаҳо ва намоишгоҳҳо	75	1054	54,0	27,3
Муассисаҳои фарҳангию маърифатӣ ва дилхушӣ	986	8829	377,8	13,4
Телевизион ва радиошунавонӣ	22	2543	399,0	20,1
Матбуоти даврӣ ва нашриёт	93	1162,5	51,6	3,5
Муассисаҳои дигар	97	915,1	1248,2	50,0

Хароҷот барои соҳаи фарҳанг ва варзиш мустақиман бо ҳадафҳои рушди устувор пайвастагӣ дорад. Пеш аз ҳама бо ҲРУ 3 «Саломатӣ ва некӯаҳволӣ» ва ҲРУ 4 «Маорифи босифат», ки шароит барои рушди тарбияи ҷисмонӣ ва маънавии аҳолиро фароҳам меоранд.

Илова бар ин, хароҷот барои иҷрои ҲРУ 5 «Баробарии гендерӣ» тавассути таъмини дастрасии баробар барои занон ба чорабиниҳои фарҳангӣ ва варзишӣ, инчунин ба ҲРУ 10 «Қоҳиши нобаробарӣ» тавассути рушди инфрасохтор дар минтақаҳо ба нақша гирифта шудааст.

Дар доираи Стратегияи миллии рушд то соли 2030 соҳаи мазкур ҳамчун унсурҳои таҳкими суботи иҷтимоӣ ва баланд бардоштани сифати сармояи инсонӣ иброз мегардад. Маблағгузориҳои соҳаи фарҳанг ва варзиш ба ташаккули ҷомеа, ки ба дониш, инноватсия ва тарзи ҳаёти солим нигаронида шудааст мусоидат намуда, инчунин ҳифз ва тарғиби мероси фарҳангии миллиро дар сатҳи байналмилалӣ таъмин менамояд.

Соҳа	Нақша	ҲРУ	Вазифаҳои СМР-2030	Нишондиҳандаҳои асосӣ
Фарҳанг ва варзиш	2,3 млрд сомонӣ	ҲРУ 3 ҲРУ 4 ҲРУ 5 ҲРУ 10	Рушди сармояи инсонӣ тавассути ҷалби оммавии аҳоли ба фарҳанг ва варзиш; Ҳифз ва тарғиби мероси фарҳангии милли	Шумораи муассисаҳои фарҳангии муосирсозишуда; Ҳиссаи аҳоли, ки бо хизматрасониҳои фарҳангӣ ва варзишӣ фаро гирифта шудаанд


IX. Дастгирии рушди соҳаҳои иқтисодиёт



Хароҷот соҳаҳои воқеии иқтисодиёт дар лоиҳаи буҷети давлатӣ барои соли 2026 мавқеи назаррас дошта, пояи асосии рушди устувори иқтисодӣ, таъсиси ҷойҳои нави корӣ ва таҳкими иқтисодии содиротии кишварро ташкил медиҳад. Ҳаҷми умумии маблағгузорӣ барои ин соҳаҳо зиёда аз 21,9 млрд сомониро ташкил медиҳад, ки нисбат ба соли 2025 ба маблағи 6,7 млрд сомонӣ ё ба андозаи 44,3 фоиз зиёд мебошад.

Ҳиссаи соҳаҳои воқеии иқтисодиёт дар сохтори хароҷоти буҷети давлатӣ 32,7 фоиз ва 11,2 фоизи ММД-ро ташкил менамояд.

Хароҷоти соҳаҳои воқеии иқтисодиёт аз рӯйи манбаҳои маблағгузорӣ дар соли 2026 (млн сомонӣ)



Дар соли 2026 таваҷҷуҳи хоса ба маблағгузорию соҳаҳои комплекси сӯзишворию энергетикӣ, кишоварзӣ, нақлиёт ва коммуникатсия, сохтмон ва саноат ҳамчун муҳарриқҳои калидии рушди иҷтимоиву иқтисодӣ равона карда шудааст.

Афзоиши хароҷот дар комплекси сӯзишворию энергетикӣ афзалияти стратегии расидан ба истиқлолияти энергетикӣ ва густариши иқтисодии содиротиро инъикос менамояд. Захираҳои назаррас барои анҷом додани сохтмони иншооти бузурги аср ва муосирсозии инфрасохтори шабакавӣ равона гардида, амнияти энергетикӣ тақвият ва ҳаҷми содироти нерӯи барқ афзоиш меёбад.

Дар соҳаи кишоварзӣ, моҳидорӣ ва хоҷагии ҷангал хароҷот ба 1,7 млрд сомонӣ бо афзоиши 21,9 фоиз ба нақша гирифта шудааст. Самти асосӣ дастгирии зироаткорӣ ва чорводорӣ, рушди низомҳои обёрӣ ва инфрасохтори хоҷагии об мебошад.

Дар соҳаи нақлиёт ва коммуникатсия хароҷот дар ҳаҷми 2,5 млрд сомонӣ пешбинӣ гардидааст, ки он нисбат ба соли 2025 аз ҳисоби анҷом ёфтани як қатор лоиҳаҳои бузурги инфрасохторӣ дар соҳаи роҳсозӣ ва алоқа ба андозаи 15,7 фоиз кам мебошад.

Дастгирии саноат ва сохтмон низ дар лоиҳаи буҷет ба нақша гирифта шуда, маблағгузорӣ барои ин соҳа дар ҳаҷми 412,2 млн сомонӣ бо афзоиши 22,3 фоиз пешбинӣ гардидааст.

Хароҷот барои хоҷагии манзилию коммуналӣ, ҳифзи муҳити зист ва хоҷагии ҷангал дар ҳаҷми 2,1 млрд сомонӣ бо афзоиши 10,4 фоиз пешбинӣ гардида, маблағгузори барномаҳои экологӣ, муосирсозии инфрасохтори коммуналӣ ва лоиҳаҳо оид ба ҳифз ва барқарорсозии захираҳои табииро таъмин менамоянд.

Дар маҷмӯъ, хароҷоти соҳаҳои воқеии иқтисодиёт барои расидан ба Ҳадафҳои рушди устувори 2 «Барҳам додани гуруснагӣ», ҲҶҮ 7 «Энергияи дастрас ва тоза», ҲҶҮ 8 «Кори шоиста ва рушди иқтисодӣ», ҲҶҮ 9 «Саноатигардонӣ, инноватсия ва инфрасохтор» ва ҲҶҮ 13 «Мубориза бо тағйирёбии иқлим» равона гардидааст.


Соҳаи ХМК, муҳити зист ва хоҷагии ҷангал



Хароҷот барои соҳаи хоҷагии манзилию коммуналӣ, ҳифзи муҳити зист ва хоҷагии ҷангал дар лоиҳаи буҷети давлатии соли 2026 ба маблағи 2,1 млрд сомонӣ пешбинӣ шудааст, ки нисбат ба соли 2025 ба маблағи 193,8 млн сомонӣ ё ба андозаи 10,4 фоиз зиёд мебошад. Ҳиссаи ин соҳа дар ҳаҷми умумии хароҷоти буҷет 3,1 фоиз ва ба 1,1 фоизи ММД баробар мебошад.

Афзоиши хароҷоти соҳа барои баланд бардоштани сифати хизматрасониҳои коммуналӣ, муосирсозии инфрасохтор, таъмини амнияти экологӣ ва истифодаи оқилонаи захираҳои табиӣ равона гардидааст.

Хароҷоти соҳаи ХМК, муҳити зист ва хоҷагии ҷангал аз рӯйи манбаъҳои маблағгузорӣ дар соли 2026 (млн сомонӣ)



Қисми асосии хароҷот барои соҳаи ХМК дар ҳаҷми 1,3 млрд сомонӣ ба маблағҳои буҷетӣ рост меояд, ки аз он барои пардохти музди меҳнати кормандони соҳа 336,3 млн сомонӣ ва маблағгузори сармоягузори асосии мутамарказ 175,8 млн сомонӣ равона мегардад.

Дар хароҷоти соҳаи маблағгузори барномаҳои давлатии сармоягузорӣ нақши муҳим дошта, барои татбиқи онҳо дар соли 2026 маблағи 717,8 млн сомонӣ бо афзоиши 6,2 фоиз пешбинӣ гардидааст.

Дар соҳаи экология ва ҳифзи муҳити зист лоиҳаҳо аз қабилӣ барқарорсозии ҷангалзорҳо ва ҳифзи гуногунии биологӣ амалӣ гирдида истодаанд, ки барои расидан ба ҲРУ 6 «Об ва санитарияи тоза», ҲРУ 11 «Шаҳрҳо ва маҳалҳои устувор», ҲРУ 13 «Мубориза бо тағйирёбии иқлим» ва ҲРУ 15 «Ҳифзи экосистемаҳои заминӣ» нигаронида шудаанд.

Дар соли 2026 хароҷот барои ХМК ва ҳифзи муҳити зист барои баланд бардоштани сифати хизматрасониҳои коммуналӣ, муосирсозии инфрасохтор ва ҳифзи муҳити зист, беҳтар гардидани дастрасии аҳоли ба оби тоза ва санитария, коҳиши ҳолатҳои садама дар шабакаҳои коммуналӣ, таҳкими инфрасохтори ҳифзи муҳити зист ва фароҳам овардани шароит барои рушди устувори шаҳру ноҳияҳо равона мегардад.

Соҳаи комплекси сӯзишворию энергетикӣ




Маблағгузори соҳаи комплекси сӯзишворию энергетикӣ дар қисми хароҷоти буҷети давлатӣ барои соли 2026 ҳамчун самти асосии хароҷот пешбинӣ шудааст, ки ҳадаф аз он расидан ба истиқлолияти энергетикӣ мебошад.

Ҳаҷми умумии хароҷоти соҳаи мазкур дар соли 2026 дар ҳаҷми 15,0 млрд сомонӣ пешбинӣ шудааст, ки он нисбат ба соли 2025 ба андозаи 6,6 млрд сомонӣ ё 78,0 фоиз зиёд мебошад. Ҳиссаи хароҷоти соҳа дар сохтори умумии хароҷоти буҷет ба 22,3 фоиз баробар мегардад.

Афзоиши хароҷот пеш аз ҳама бо татбиқи барномаҳои давлатии сармоягузорӣ вобастагӣ дошта, аз ин ҳисоб хароҷоти зиёда аз 8,0 млрд сомонӣ пешбинӣ гардидааст. Қисми асосии ин маблағгузорӣ ба сохтмон ва муосирсозии иншооти гидроэнергетикӣ, тавсеаи хатҳои интиқоли барқ, рушди низомҳои захира ва тақсимооти барқ рост меояд.

Хароҷоти соҳаи комплекси сӯзишворию энергетикӣ аз рӯи манбаъҳои маблағгузорӣ дар соли 2026 (млн сомонӣ)



Маблағҳои буҷетӣ дар ҳаҷми умумии хароҷоти соҳа дар ҳаҷми 6,9 млрд сомони асосан барои идомаи корҳои сохтмони нерӯгоҳҳои барқии обӣ, афзоиши иқтидори энергетикӣ, ба кор даровардани агрегатҳои нав, кам кардани талафи барқ ва ҷорӣ намудани низоми рақамии идоракунӣ равона мегардад.

Афзоиши хароҷот ба соҳаи энергетика бо Ҳадафҳои рушди устувор, хусусан бо ҲРУ 7 «Энергияи дастрас ва тоза» ва ҲРУ 9 «Саноатикунонӣ, инноватсия ва инфрасохтор» вобастагӣ дорад. Татбиқи чораҳои пешбинишуда имкон медиҳад, ки ҳиссаи манбаъҳои барқароршаванда дар тавозуни энергетикӣ кишвар зиёд гардад, дастрасӣ ба барқ дар минтақаҳои деҳот беҳтар шавад ва шароити иловагӣ барои рушди соҳа фароҳам ояд.

Мувофиқи афзалиятҳои Стратегияи миллии рушд барои давраи то соли 2030, соҳаи энергетика ҳамчун муҳаррики асосии пешрафти иқтимоиву иқтисодӣ нақши муҳимтарин мебозад. Хароҷоти буҷет дар соли 2026 ба иҷрои таъмини истиқлолияти энергетикӣ, рушди иқтидори содиротӣ тавассути интиқоли барқ ба кишварҳои ҳамсоя, инчунин фароҳам овардани замина барои саноатикунонии иқтисодиёт.

Соҳаи кишоварзӣ, моҳидорӣ ва шикор



Дар лоиҳаи буҷети давлатии соли 2026 хароҷот барои соҳаи кишоварзӣ, моҳипарварӣ ва шикор ба маблағи 1,7 млрд сомонӣ пешбинӣ гардида, ин нишондиҳанда нисбат ба таҳи соли 2025 ба маблағи 312,4 млн сомонӣ ё 21,9 фоиз зиёд мебошад.

Ҳиссаи хароҷоти соҳа дар сохтори умумии хароҷот 2,6 фоизро ташкил медиҳад. Афзоиши маблағгузорӣ афзалияти стратегии давлатро дар таъмини амнияти озуқаворӣ, рушди истеҳсолоти аграрӣ ва баланд бардоштани рақобатпазирии маҳсулоти кишоварзӣ инъикос менамояд.

Хароҷоти соҳаи кишоварзӣ, моҳидорӣ ва шикор аз рӯи манбаъҳои маблағгузорӣ дар соли 2026 (млн сомонӣ)



Аз ҳаҷми умумии хароҷот 425,5 млн сомониро маблағҳои буҷетӣ ташкил намуда, барои пардохти музди меҳнат 144,7 млн сомонӣ, хизматрасонии коммуналӣ 71,1 млн сомонӣ, сармоягузори асосии мутамарказ 45,1 млн сомонӣ ва дигар хароҷот аз қабili харидории захираҳои моддию молӣ, маводи сӯхт ва равғанҳои молиданӣ, таъмири ҷорӣ, пардохти хизматрасонии мутахассисон ва амалисозии барномаҳои соҳа 164,6 млн сомонӣ, ки барои таъмини нигоҳдории ҷорӣ хоҷагиҳо, хариди тухмӣ, нуриҳо, доруҳои байторӣ, инчунин дастгирии чорводории зотӣ равона мегардад, пешбинӣ гардидааст.

Барои лоиҳаҳои давлатии сармоягузорӣ маблағи 1226,7 млн сомонӣ бо афзоиши 16,5 фоиз пешбинӣ гардида, ба сохтмон ва барқарорсозии низоми обёрӣ, ҷорӣ намудани технологияҳои обёрии қатрагӣ, таъсиси иқтисодии коркард ва анборҳои сард барои нигоҳдории маҳсулот равона мегардад.

Илова бар ин, дар дар соли 2026 маблағгузорӣ аз ҳисоби маблағҳои махсус дар ҳаҷми 87,1 млн сомонӣ (бо афзоиш қариб 3 маротиба) пешбинӣ шудааст.

Хароҷот соҳаи кишоварзӣ бевосита барои татбиқи Ҳадафҳои рушди устувори зерин равона гардидааст:


- таъмини амнияти озуқаворӣ - ҲРУ 2 «Аз байн бурдани гуруснагӣ»;
- сармоягузорӣ ба обёрӣ ва истифодаи оқилонаи захираҳои об - ҲРУ 6 «Об ва санитарияи тоза»;
- таъсиси ҷойҳои нави корӣ дар баҳши аграрӣ - ҲРУ 8 «Кори шоиста ва рушди иқтисодӣ»;
- ҷорӣ намудани усулҳои устувори хоҷагидорӣ - ҲРУ 13 «Мубориза бо тағйирёбии иқлим».

Соҳаи саноат ва сохтмон



Соҳаи саноат ва сохтмон яке аз соҳаҳои калидии расидан ба ҳадафҳои Стратегияи миллии рушди Ҷумҳурии Тоҷикистон барои давраи то соли 2030 тавассути саноатикунони босуръат, рушди истеҳсолоти содиротӣ ва васеъ гардонидани бозори дохилии сохтмон ба ҳисоб меравад.

Хароҷоти соҳаи саноат ва сохтмон аз рӯи манбаъҳои маблағгузорӣ дар соли 2026 (млн сомонӣ)



Барои маблағгузори соҳаи саноат ва сохтмон дар соли 2026 маблағи 412,2 млн сомонӣ бо афзоиши 75,1 млн сомонӣ ё 22,3 фоиз пешбинӣ шудааст.

Аз ҳаҷми умумии хароҷот маблағгузорӣ аз ҳисоби маблағҳои буҷетӣ 396,1 млн сомонӣ ё 96,1 фоизи хароҷоти соҳаро ташкил медиҳад. Қисми асосии онҳо ба маблағгузори барномаҳои давлатии рушди саноат ва фаъолгардонии сохтмон равона карда мешавад. Хароҷоти пардохти музди меҳнати кормандони соҳа дар соли 2026 ба 63,9 млн сомонӣ баробар мегардад.


Маблағҳои махсуси ташкилотҳои буҷетии соҳа бо афзоиши 6,9 фоиз ба нақша гирифта шуда, 16,2 млн сомониро ташкил менамояд.

Соҳаи нақлиёт ва коммуникатсия



Хароҷот барои соҳаи нақлиёт ва коммуникатсия барои соли 2026 ба маблағи 2,5 млрд сомонӣ пешбинӣ шудааст, ки нисбат ба соли 2025 асосан аз ҳисоби ба анҷом расидани сохтмони роҳи мошингарди Обигарм-Нуробод ва дар марҳилаи анҷомёби қарор доштани лоиҳаҳои “Таҷдиди роҳи автомобилгарди Душанбе Кулма, қитъаи Қалъаихумб Ванҷ (сарҳади ноҳияи Рушон)”, “Таҳкими роҳҳои минтақавӣ дар Осиёи Марказӣ” дар ҳаҷми 470,3 млн сомонӣ ё 15,7 фоиз кам мебошад.

Хароҷоти соҳаи нақлиёт ва коммуникатсия аз рӯи манбаҳои маблағгузорӣ дар соли 2026 (млн сомонӣ)



Аз ҳаҷми умумии хароҷот маблағҳои буҷетӣ 976,5 млн сомониро ташкил намуда, аз ин маблағ барои пардохти музди меҳнат 82,5 млн сомонӣ, сармоягузориҳои асосӣ 365,2 млн сомонӣ равона мегардад.


Маблағҳои махсуси соҳа ба 40,7 млн сомонӣ баробар гардида, нисбат ба соли 2025 ба андозаи 21,9 фоиз афзоиш ёфтаанд, ки аз ҳисоби васеъ гардидани намудҳои хизматрасонии пулакӣ аз қабili иҷозатномадиҳӣ ва сертификаткунонӣ дар соҳаи нақлиёт ва алоқа ташаккул меёбанд.

Хароҷоти дигари соҳа, аз ҷумла истифодабарии иншоотҳо, харидории таҷҳизот ва таъмини фаъолияти низоми нақлиёт ба 521,3 млн сомонӣ баробар буда, барои пардохти хизматрасонии коммуналӣ 7,5 млн сомонӣ дар назар дошта шудааст.

Х. Хароҷоти буҷети давлатӣ аз рӯи гурӯҳбандии иқтисодӣ

Хароҷоти буҷети давлатии Ҷумҳурии Тоҷикистон барои соли 2026 аз рӯи гурӯҳбандии иқтисодӣ самтҳои афзалиятноки сиёсати хароҷотро инъикос менамояд. Аз ҳаҷми умумии хароҷот 17,0 млрд сомонӣ ё 25,4 фоиз барои пардохти музди меҳнат пешбинӣ гардидааст, ки он ҳамчун моддаи ҳимояшаванда муайян гардидааст.

Ҳаҷми умумии хароҷоти буҷети давлатӣ аз рӯи гурӯҳбандии иқтисодӣ дар соли 2026 (млн сомонӣ)



Дар лоиҳаи буҷети давлатӣ афзоиши маблағгузорию ин модда ба андозаи 31,4 Ҷоиз ё 4,1 млрд сомони ро ташкил намуда, бо татбиқи марҳилаи навбатии зиёдшавии музди меҳнати кормандони буҷетӣ вобаста мебошад.

Дар баробари ин, қисми зиёди маблағгузорӣ барои трансфертҳои иҷтимоӣ ва кумақпулиҳо дар ҳаҷми зиёда аз 7,5 млрд сомонӣ, аз ҷумла идрорпулӣ 333,2 млн сомонӣ, нафақа 6,8 млрд сомонӣ, ҷубронпулӣ 131,8 млн сомонӣ пешбинӣ гардида, ба буҷети иҷтимоӣ нигаронӣ будани сиёсати хароҷот шаҳодат медиҳад.

Барои хизматрасонии коммуналӣ дар лоиҳа 515,2 млн сомонӣ бо афзоиш ба андозаи 21,8 Ҷоиз ба нақша гирифта шудааст.

Сохтори хароҷот аз рӯйи гурӯҳбандии иқтисодӣ нишон медиҳад, ки афзалият ба сиёсати иҷтимоӣ ва сармояи инсонӣ дода шуда, тавассути афзоиши фонди музди меҳнат ва трансфертҳои иҷтимоӣ таъмин мегардад. Дар баробари ин, ҳиссаи сармоягузорию асосӣ ба рушди инфрасохтор зиёд гардида, тавачҷуҳи бештар ба рақамикунонӣ ва баланд бардоштани самаранокии хароҷоти буҷетӣ равона карда мешавад.

XI. Маблағгузорию асосии мутамарказ

Маблағҳои асосии мутамаркази давлатӣ дар доираи «Нишондиҳандаҳои макроиқтисодӣ, даромадҳои буҷети давлатӣ ва ҳадди ниҳонии хароҷоти он аз рӯйи соҳаҳо барои солҳои 2026-2028» ва дигар барномаҳои соҳавию минтақавӣ пешбинӣ карда шудааст.

Хароҷот барои маблағгузорию асосии мутамарказ аз рӯйи соҳаҳо дар соли 2026 (млн сомонӣ)



Ҳаҷми умумии сармоягузориҳои асосии мутамарказ дар соли 2026 ба маблағи 9693,0 млн сомонӣ, аз ҷумла аз ҳисоби буҷети ҷумҳуриявӣ дар ҳаҷми 8514,6 млн сомонӣ ва аз ҳисоби буҷетҳои маҳаллӣ 1104,1 млн сомонӣ пешбинӣ шудааст, ки маҷмӯан нисбат ба соли 2025 ба маблағи 4631,7 млн сомонӣ ё 91,5 фоиз зиёд мебошад.

Аз рӯи соҳаҳои буҷети давлатӣ барои сохтмони иншоотҳо дар соҳаҳои иҷтимоӣ 1653,4 млн сомонӣ ё 17,1 фоиз, воқеии иқтисодиёт 7690,8 млн сомонӣ ё 79,3 фоиз ва дигар соҳаҳо 348,8 млн сомонӣ ё 3,6 фоиз аз ҳаҷми умумии хароҷоти асосии мутамарказ равона карда мешавад.

ХII. Хавфҳои эҳтимолии фискалӣ аз тағйирёбии иқлим ва офатҳои табиӣ

Ҷумҳурии Тоҷикистон аз ҳисоби ҷойгиршавии ҷуғрофӣ ба қатори кишварҳои мансуб аст, ки бештар ба таъсири манфии тағйирёбии иқлим ва хавфҳои офатҳои табиӣ дучор мегарданд.

Дар Тоҷикистон 93 фоизи ҳудудро кӯҳҳо ташкил медиҳанд. Ҳамасола беш аз 5000 заминларза ба қайд гирифта мешаванд, ки метавонанд хатарҳои дигар, аз қабили ярч, тармафароӣ ва эпидемияро ба вуҷуд биёранд. Дар минтақаи аз ҳад баланди сейсмикӣ 63,2 фоизи аҳоли, хонаводаҳои зиндагӣ мекунанд, ки асосан бо кишоварзӣ машғуланд ва киштзорҳои бисёрсола, чорво, иншооти инфрасохтор ва объектҳои дигари барои зиндагӣ муҳим доранд. Дар натиҷа, ҳангоми руҳ додани офати табиӣ, оқибатҳои иҷтимоӣ ва иқтисодӣ ба аҳоли бештар эҳсос мегардад.

Танҳо дар даҳсолаи охир дар ҳудуди кишвар зиёда аз 500 ҳолати фавқулодаи табиӣ ба қайд гирифта шудааст, ки ба иқтисод ва инфрасохтори иҷтимоӣ садҳо миллион доллари ИМА зарар расонидааст.

Тибқи арзёбии Бонки Умумиҷаҳонӣ ва Барномаи рушди СММ, зарари эҳтимолии иқтисодӣ аз офатҳои табиӣ метавонад ҳамасола то 3–5 фоизи ММД кишварро ташкил диҳад.

Дар буҷети давлатӣ барои пешгирӣ ва бартараф намудани оқибатҳои офатҳои табиӣ, таҳкими устувории иқтисодиву иҷтимоӣ ва таъмини устувории молиявии кишвар як қатор механизмҳо ва воситаҳои молиявӣ пешбинӣ шудаанд.

Аз ҷумла, фонди ҳаҷороти пешбининашудаи Ҳукумати Ҷумҳурии Тоҷикистон, ки ҳамасола аз ҳисоби 0,5 фоизи даромадҳои дохилии буҷети давлатӣ дар сохтори буҷети ҷумҳуриявӣ ташаккул меёбад. Хароҷоти фонди

мазкур асосан барои бартараф намудани оқибати ҳолатҳои фавқуллода, ҷудо намудани кумакпулии якҷақта ба оседидагон ва ҷуброни зарар равона карда мешавад.

Ташаққулёбии фонди хароҷоти пешбининашудаи Ҳукумати Ҷумҳурии Тоҷикистон дар лоиҳаи буҷети соли 2026 дар ҳаҷми 234,1 млн сомони ба нақша гирифта шудааст.

Инчунин, дар дохили буҷетҳои маҳаллӣ ҳамасола фонди захиравии мақомоти иҷроияи ҳокимияти давлатӣ аз ҳисоби 0,5 фоизи даромадҳои дохилии буҷетҳои дахлдор ташаққул меёбад, ки яке аз самтҳои хароҷоти он низ барои бартараф намудани оқибати офатҳои табиӣ мебошад.

Дар баробари воситаҳои молиявии болозикр яке аз чорабиниҳои муҳим ҷиҳати ҳифзи аҳоли, заминҳои кишоварзӣ, роҳҳо, пулҳо ва иншооти дигари муҳими хоҷагии халқ аз таъсири селу обхезиҳо ба ҳисоб меравад, ин корҳои соҳилмустаҳкамкунӣ мебошад ва барои анҷоми он ҳамасола аз ҳисоби буҷети давлатӣ маблағи зарурӣ пешбинӣ мегардад.

Дар лоиҳаи буҷети давлатӣ барои соли 2026 татбиқи як қатор лоиҳаҳо дар назар аст, ки бевосита ё бавосита ба коҳиши хавфҳои офатҳои табиӣ, таҳкими устувории иқлимӣ ва рушди инфрасохтори устувор нигаронида шудаанд. Аз ҷумла:

- лоиҳаи идоракунии офатҳои табиӣ – 101838 ҳазор сомони;
- лоиҳаи баланд бардоштани омодагӣ ва устуворӣ ба офатҳои табиӣ дар Тоҷикистон – 308812 ҳазор сомони;
- лоиҳаҳои роҳсозӣ ва барқарорсозии шабакаҳои нақлиётӣ (Обигарм – Нуробод, Бохтар – Данғара, БРАМОМ-4) – 577319 ҳазор сомони;
- лоиҳаи обтаъминкунӣ ва корези шаҳри Душанбе – 32700 ҳазор сомони;

Ҳаҷми умумии маблағгузориҳои ин лоиҳаҳо дар соли 2026 зиёда аз 1,0 млрд сомониро ташкил медиҳад.

Илова бар ин, бо мақсади баланд бардоштани устувории молиявии Ҷумҳурии Тоҷикистон ба офатҳои табиӣ, ташаққули низоми идоракунии хавфҳои маблағгузориҳои офатҳои табиӣ, тақмили идоракунии ҳолатҳои ғайриҷашмдошт бо қарори Ҳукумати Ҷумҳурии Тоҷикистон аз 25 октябри соли 2022, №504 Стратегияи ҳифзи молиявӣ аз офатҳои табиӣ дар Ҷумҳурии Тоҷикистон барои давраи то соли 2037 тасдиқ гардидааст.

Амалисозии Стратегия барномаи бисёрсолаи ислохотро, ки ба баланд бардоштани устувории молиявӣ ба офатҳои табиӣ нигаронида шудааст, дар бар гирифта, ба меъёрҳои созишномаҳои асосии байналмилалӣ дар ин соҳа – Барномаи Сендай оид ба коҳиши хатари офатҳои табиӣ барои солҳои


2015-2030 пайравӣ менамояд. Стратегия, бо назардошти таҷрибаи ҷаҳонӣ, барои ҳар як сатҳи хавфҳо ва манбаъҳои эҳтимолии маблағгузорино муайян менамояд.

Мақсади Стратегия баланд бардоштани устувории молиявии Ҷумҳурии Тоҷикистон вобаста ба рафъи офатҳои табиӣ, такмили идоракунии уҳдадориҳои пешбининашуда ва хавфҳои молиявии ба он вобаста мебошад. Стратегия уҳдадориҳои пешбининашударо ҳамаҷониба бо назардошти чораҳои байнисоҳавӣ дар ин самт баррасӣ менамояд, ки ба принципҳои такмили воситаҳои молиявии мавҷуда ва ҷорӣ намудани воситаҳои молиявии пешакӣ тайёркардашуда асос ёфтааст.

ХIII. Барномаҳои давлатии сармоягузорӣ

Маблағгузори барномаҳои давлатии сармоягузорӣ дар соли 2026 дар доираи татбиқи 112 лоиҳаи давлатии сармоягузорӣ аз ҳисоби тамоми сарчашмаҳо ба андозаи 13403,4 млн сомонӣ пешбинӣ гардидааст, ки нисбат ба соли ҷорӣ 2226,2 млн сомонӣ ё 19,9 фоиз зиёд мебошад. Аз ҷумла, маблағҳои қарзӣ 1851,2 млн сомонӣ ва маблағҳои грантӣ 374,9 млн сомонӣ афзоиш ёфтааст.

Харочоти барномаҳои давлатии сармоягузорӣ аз рӯйи манбаъҳои маблағгузорӣ дар соли 2026 (млн сомонӣ)



Ҳиссаи Ҳукумати Ҷумҳурии Тоҷикистон дар татбиқи лоиҳаҳои сармоягузори давлатии болозикр 154,4 млн сомонӣ пешбинӣ шудааст, ки аз он лоиҳаҳои дар марҳилаи тайёри қарордошта 46,7 млн сомониро ташкил медиҳад.

Дар маҷмуъ афзоиши азхудкунии маблағҳо дар доираи лоиҳаҳои давлатии сармоягузорӣ аз ҳисоби ҳама сарчашмаҳо нисбат ба соли 2025-ум 19,9 фоизро ташкил медиҳад, ки ин асосан аз ҳисоби маблағҳои нави ҷалбшуда барои татбиқи лоиҳаҳои давлатии сармоягузорӣ мебошад.

Афзоиш асосан аз ҳисоби оғози марҳилаҳои нави лоиҳаҳои ҳаҷман калон дар соҳаҳои энергетика, обёрӣ ва ҳифзи иҷтимоӣ пешбинӣ гардидааст. Дар баробари ин, як қатор барномаҳои соҳаҳои иҷтимоӣ ва нақлиёт ба анҷом расида, ҳиссаи онҳо дар сохтори барномаҳои давлатии сармоягузорӣ коҳиш ёфтааст.

Соҳаи энергетика ҳамчун соҳаи калидии сармоягузорӣ боқӣ монда, маблағгузорию он аз 5,5 млрд сомонӣ дар соли 2025 ба 8,0 млрд сомонӣ ё 45,9 фоиз афзоиш дода шудааст. Ин пеш аз ҳама бо идомаи сохтмони НБО “Роғун”, барқарорсозии НБО “Норак” ва НБО “Кайроққум”, инчунин татбиқи лоиҳаи CASA-1000 вобастагӣ дорад.

Ҳамзамон, афзоиши маблағгузорӣ дар соҳаҳои кишоварзӣ ва обёрӣ 16,5 фоиз, маориф 8,2 фоиз ва ҳифзи иҷтимоӣ 64,8 фоиз пешбинӣ гардидааст, ки ҳадаф аз он дастгирии иҷтимоӣ ва рушди захираҳои инсонӣ мебошад.

Дар баробари ин, маблағгузорию соҳаи нақлиёт ва коммуникатсия коҳиш ёфта, аз 2,1 млрд сомонӣ дар соли 2025 бинобар сабаби ба анҷом расидани як қатор лоиҳаҳои калонҳаҷм, аз ҷумла барқарорсозии қитъаи роҳи автомобилгарди Обигарм–Нуробод ба 1,5 млрд сомонӣ дар соли 2026 бо коҳишҳои 28,7 фоиз ба нақша гирифта шудааст.


XIV. Хароҷоти хизматрасонии қарзи давлатӣ

Дар соли 2026 хизматрасонии қарзи давлатӣ ба маблағи 6520,1 млн сомонӣ пешбинӣ гардида, ки нисбат ба буҷети тасдиқшудаи соли 2025-ум 643,7 млн сомонӣ ё 11,0 фоиз зиёд мебошад.

Аз ин маблағ барои хизматрасонии қарзи давлатӣ аз ҳисоби маблағҳои буҷети давлатӣ дар соли 2026 дар маҷмуъ 4444,7 млн сомонӣ пешбинӣ гардид, ки ин нисбат ба буҷети тасдиқшудаи соли 2025 дар ҳаҷми 289,1 млн сомонӣ зиёд мебошад, аз ҷумла:

- хизматрасонии қарзи беруна 4292,2 млн сомонӣ;
- хизматрасонии қарзи дохилӣ 152,6 млн сомонӣ.

Харочот барои хизматрасонии қарзи давлатӣ дар соли 2026 (млн сомонӣ)



Дар соли 2026 барои хизматрасонии қарзи беруна 4292,2 млн сомонӣ пешбинӣ шудааст, ки аз ин барои пардохти қарзи асосӣ 3336,2 млн сомонӣ (нисбат ба соли 2025 ба маблағи 331,2 млн сомонӣ зиёд) ва фоизи истифодабарии қарз 955,9 млн сомонӣ (нисбат ба соли 2025 ба маблағи 15,9 млн сомонӣ кам) равона мегардад. Ҳаҷми маблағи пешбинишуда нисбат ба соли 2025 дар ҳаҷми 315,3 млн сомонӣ ва ё 7,9 фоиз зиёд мебошад.

Ҳамзамон, пардохти қарзи асосии берунаи давлатӣ дар ҳаҷми 1754,7 млн сомонӣ аз ҳисоби корхонаҳои давлатӣ, ки барои рушди онҳо таҳти кафолати давлатӣ маблағҳои қарзӣ ҷалб гардидаанд, ба нақша гирифта шудааст.

Сабоби зиёд гардидани маблағи хизматрасонии қарзи беруна аз худ намудани қарзҳои ҷалбнамуда аз ташкилотҳои молиявии байналмилалӣ, ба итмом расидани муҳлати имтиёзнok ва оғози пардохти қарзи асосӣ, асосан пардохти қарзи асосии евробондҳо, инчунин фарқияти дурнамои қурби асъори миллӣ нисбат ба доллари амрикоӣ ба ҳисоб меравад.

Дар соли 2026 барои бардошти захиравии қарзи беруна барои идоракунии хавфи фарқияти қурби асъор ва хавфи пардохт нагардидани қарзҳо, ки бо кафолати Ҳукумати Ҷумҳурии Тоҷикистон ҷалбгардидаанд 46,7 млн сомонӣ пешбинӣ гардидааст.

Барои хизматрасонии қарзи дохилӣ дар соли 2026 маблағи 473,0 млн сомонӣ, аз ҷумла аз ҳисоби буҷети давлатӣ 152,6 млн сомонӣ ва маблағҳои берун аз тавозуни буҷети давлатӣ, яъне аз ҳисоби иҷора ва фурӯши молу мулкҳои ҚСК “Агроинвестбанк” ва ҚСК “Тоҷиксодиротбанк” ба маблағи 320,4 млн сомонӣ пешбинӣ гардидааст.

Сабаби кам гардидани ҳаҷми қарзи дохилӣ асосан аз ҳисоби пардохт гардидани қарзи асосӣ ва фоизҳои векселҳои давлатӣ дар назди Бонки миллӣ мебошад.

XV. Даромад ва хароҷоти буҷети ҷумҳуриявӣ


Дар соли 2026 ҳаҷми умумии даромади буҷети ҷумҳуриявӣ 30720,6 млн сомонӣ, аз ҷумла аз ҳисоби даромадҳои ҷорӣ 29552,5 млн сомонӣ ва грантҳо барои дастгирии буҷет 1168,0 млн сомонино (аз ҳисоби Бонки Осиёи Рушд дар ҳаҷми 584,0 млн сомонӣ ва Бонки Умумичаҳонӣ дар ҳаҷми 584,0 млн сомонӣ) ташкил дода, нисбат ба соли 2025-ум 9629,3 млн сомонӣ зиёд мебошад.

Дар сохтори даромадҳои ҷорӣ воридоти андозҳо 24294,5 млн сомонӣ ё 79,1 фоизро ташкил медиҳад.

Ҳаҷми хароҷоти буҷети ҷумҳуриявӣ дар соли 2026 ба 32605,0 млн сомонӣ баробар гардида, нисбат ба соли 2025-ум 9593,5 млн сомонӣ ё 41,7 фоиз зиёд мебошад.

Касри буҷети ҷумҳуриявӣ дар соли 2026 маблағи 1884,5 млн сомонино ташкил медиҳад.

Даромад, хароҷот ва касри буҷети ҷумҳуриявӣ дар соли 2026 (млн сомонӣ)



XVI. Даромад ва хароҷоти буҷетҳои маҳаллӣ

Дар соли 2026 ҳаҷми умумии даромади буҷетҳои маҳаллӣ 18555,5 млн сомонӣ пешбинӣ гардидааст, ки нисбат ба соли 2025 дар ҳаҷми 3634,0 млн сомонӣ ё 24,4 фоиз зиёд мебошад.

Барои пардохти фонди музди меҳнат аз буҷети ҷумҳуриявӣ ба буҷетҳои маҳаллӣ мусоидати молиявӣ (субвенсия) дар ҳаҷми 3932,5 млн сомонӣ ба нақша гирифта шудааст.

Вазни хоси мусоидати молиявӣ (субвенсия) 21,1 фоизи хароҷоти буҷетҳои маҳаллиро ташкил медиҳад, ки нисбат ба соли 2025 ба маблағи 1033,8 млн сомонӣ (35,7 фоизи нақша) ё вазни хоси он дар сатҳи 1,4 фоиз зиёд мебошад.

Аз ҷумла, дар буҷети ВМКБ 1,1 фоиз, дар вилояти Хатлон 2,4 фоиз, ноҳияҳои Варзоб 5,1 фоиз, Рашт 3,6 фоиз, Ҳисор 3,2 фоиз, Лахш 1,4 фоиз, Нуробод 2,0 фоиз, Рӯдакӣ 0,1 фоиз, Сангвор 5,3 фоиз, Тоҷикобод 2,1 фоиз, Файзобод 3,4 фоиз ва ноҳияи Шаҳринав 1,4 фоизро ташкил медиҳад.

Омили асосӣ раванди мазкур ин татбиқи марҳилаи навбатии зиёдшавии фонди музди меҳнат мебошад, ки аз моҳи сентябри соли 2025 амалӣ гардида истодааст.

Дар лоиҳаи буҷети соли 2025 касри буҷетҳои маҳаллӣ аз ҳисоби вилоят ва ноҳияҳои субвенсионӣ 70,1 млн сомонӣ пешбинӣ гардидааст.

Аз ҷумла, касри буҷет дар ВМКБ 5,1 млн сомонӣ, вилояти Хатлон 46,1 млн сомонӣ, шаҳри Ваҳдат 3,6 млн сомонӣ, ноҳияҳои Варзоб 1,3 млн сомонӣ, Рашт 1,2 млн сомонӣ, Ҳисор 4,2 млн сомонӣ, Лахш 460,0 ҳазор сомонӣ, Нуробод 402,0 ҳазор сомонӣ, Рӯдакӣ 5,0 млн сомонӣ, Сангвор 436,0 ҳазор сомонӣ, Тоҷикобод 296,0 ҳазор сомонӣ, Файзобод 764,0 ҳазор сомонӣ ва ноҳияи Шаҳринав 1,3 млн сомониро ташкил медиҳад.

Манбаи пӯшонидани касри буҷетҳои маҳаллӣ аз ҳисоби бақияи озод ба ҳолати 1 январи соли 2026 ва таъмини иҷрои барзиёдии даромади буҷети маҳаллӣ пешбинӣ гардидааст.

Ҳиссагузори ба буҷети ҷумҳуриявӣ аз ҳисоби буҷетҳои маҳаллӣ дар соли 2026 дар ҳаҷми 3898,2 млн сомонӣ муайян карда шудааст, ки нисбат ба нишондиҳандаи соли 2025 ба маблағи 744,7 млн сомонӣ зиёд мебошад.

Қисми хароҷоти буҷетҳои маҳаллӣ дар соли 2026 ба маблағи 18660,0 млн сомонӣ пешбинӣ гардидааст, ки он нисбат ба соли 2025 дар ҳаҷми 3904,3 млн сомонӣ ё 26,5 фоиз зиёд мебошад.

Дар ҳаҷми умумии хароҷоти буҷетҳои маҳаллӣ фонди музди меҳнат 75,2 фоиз ё маблағи 14038,1 млн сомониро ташкил медиҳад. Аз ҷумла дар

ВМКБ 655,2 млн сомонӣ (84,2 Ҷоиз), вилояти Хатлон 5043,7 млн сомонӣ (86,6 Ҷоиз), вилояти Суғд 3766,1 млн сомонӣ (73,6 Ҷоиз), шаҳри Душанбе 1896,8 млн сомонӣ (48,6 Ҷоиз), шаҳри Ваҳдат 447,3 млн сомонӣ (89,7 Ҷоиз), шаҳри Роғун 80,5 млн сомонӣ (82,9 Ҷоиз), шаҳри Турсунзода 370,6 млн сомонӣ (90,4 Ҷоиз), ноҳияи Варзоб 122,9 млн сомонӣ (91,9 Ҷоиз), ноҳияи Рашт 186,8 млн сомонӣ (88,4 Ҷоиз), шаҳри Ҳисор 387,4 млн сомонӣ (86,9 Ҷоиз), ноҳияи Лахш 102,0 млн сомонӣ (88,0 Ҷоиз), ноҳияи Нуробод 111,0 млн сомонӣ (89,5 Ҷоиз), ноҳияи Рӯдакӣ 439,3 млн сомонӣ (83,8 Ҷоиз), ноҳияи Сангвор 51,4 млн сомонӣ (79,6 Ҷоиз), ноҳияи Тоҷикобод 75,2 млн сомонӣ (87,4 Ҷоиз), ноҳияи Файзобод 149,8 млн сомонӣ (89,0 Ҷоиз) ва ноҳияи Шаҳринав 152,2 млн сомонӣ (91,5 Ҷоиз) ташкил медиҳад.

Дар лоиҳаи буҷетҳои маҳаллӣ барои соли 2026 маблағгузори соҳаҳои иҷтимоӣ бо дар назардошти сармоягузори асосии мутамарказ ба маблағи 15836,3 млн сомонӣ пешбинӣ гардидааст, ки 84,9 Ҷоизи ҳаҷми умумии хароҷоти буҷетҳои маҳаллиро ташкил медиҳад, аз ҷумла маблағгузори соҳаи маориф дар ҳаҷми 10770,1 млн сомонӣ, соҳаи тандурустӣ 4122,9 млн сомонӣ, ҳифзи иҷтимоӣ 97,1 млн сомонӣ, фарҳанг ва варзиш ба маблағи 846,3 млн сомонӣ рост меояд.

Дар соли 2026 маблағгузори сохтмони асосӣ дар буҷетҳои маҳаллӣ 1104,1 млн сомонӣ ба нақша гирифта шудааст, ки нисбати соли 2025 ба маблағи 103,5 млн сомонӣ зиёд мебошад.

XVII. Касри буҷет

Дар лоиҳаи буҷети давлатии соли 2026 касри буҷети ҷорӣ нисбат ба Маҷмӯи маҳсулоти дохилӣ дар доираи 1,0 Ҷоиз ё ба маблағи 1954,6 млн сомонӣ пешбинӣ карда шудааст.

Касри васеи буҷети давлатӣ бо дар назардошти баргардонидани қарзи давлатӣ 4029,7 млн сомонӣ, аз ҷумла аз ҳисоби касри ҷорӣ 1954,6 млн сомонӣ, пардохти қарзи асосии берун аз тавозуни буҷет 1754,7 млн сомонӣ ва пардохти қарзи асосии дохилӣ 320,4 млн сомониро ташкил дода, ба 2,1 Ҷоизи Маҷмӯи маҳсулоти дохилӣ баробар мебошад.

Манбаъҳои пӯшонидани касри ҷорӣ ба маблағи 1954,6 млн сомонӣ дар соли 2026 ба тариқи зерин муайян карда шудаанд:

- аз ҳисоби хусусигардонӣ ва иҷораи моликияти ҷумҳуриявӣ 60,0 млн сомонӣ;

- аз ҳисоби ба муомилот баровардани коғазҳои қиматноки давлатӣ - 1000,0 млн сомонӣ;

- аз ҳисоби маблағҳои озоди буҷети ҷумҳуриявӣ ба ҳолати 1 январи соли 2026 - 10,0 млн сомонӣ;
- аз ҳисоби маблағҳои грантию қарзии созмонҳои байналмилалӣ молиявӣ - 764,5 млн сомонӣ;
- сарфаи маблағи озмунҳои хариди давлатӣ – 50,0 млн сомонӣ;
- иҷрои барзиёди нақшаи даромад ва маблағи озоди буҷетҳои маҳаллӣ ба ҳолати 1 январи соли 2025 – 70,2 млн сомонӣ.

Манбаъҳои пушонидани касри васеи буҷет аз ҳисоби қарзи асосии беруна ба маблағи 1754,7 млн сомонӣ ба таври зайл муайян карда шудааст:

- ҚСҚ «Барқи Тоҷик» – 1552,9 млн сомонӣ;
- КВД «Обу корези Душанбе» – 10,0 млн сомонӣ;
- ҚСҚ «Тоҷиктрансгаз» – 6,0 млн сомонӣ;
- ҚСҚ «Помир энерҷӣ» – 10,0 млн сомонӣ;
- ҚСҚ «Ширкати Алуминийи Тоҷик» – 84,0 млн сомонӣ;
- КВД «Роҳи оҳани Тоҷикистон» – 80,3 млн сомонӣ;
- КВД «Ҳоҷагии манзилию коммуналӣ»-и Кумитаи ҳоҷагии манзилию коммуналии назди Ҳукумати Ҷумҳурии Тоҷикистон 11,4 млн сомонӣ.

XVIII. Шарҳи дурнамои нишондиҳандаҳои буҷети давлатӣ барои солҳои 2027-2028

Нишондиҳандаҳои даромад ва хароҷоти буҷети давлатии Ҷумҳурии Тоҷикистон барои солҳои 2027-2028 давоми мантиқии лоиҳаи буҷети соли 2026 мебошад.

Дар соли 2027 ҳаҷми маҷмӯи маҳсулоти дохилӣ бо афзоиши воқеии 8,3 фоиз 221,9 млрд сомонӣ ва дар соли 2028 бо афзоиши воқеии 8,6 фоиз 250,9 млрд сомонӣ пешбинӣ шудааст, ки афзоиши миёнаи солонаи номиналии он 8,5 фоизро ташкил медиҳад.

Индекси дефлятори ММД дар соли 2027 ба андозаи 4,9 фоиз ва соли 2028 бошад ба андозаи 4,1 фоиз пешбинӣ гардидааст.

Дар ин робита, дар соли 2027 ҳаҷми умумии даромади буҷети давлатӣ 69921,4 млн сомонӣ, аз ҷумла аз ҳисоби даромади ҷорӣ бо грантҳо 54576,1 млн сомонӣ, маблағҳои махсус 4539,5 млн сомонӣ, аз ҳисоби қарз ва грантҳои лоиҳаҳои давлатии сармоягузорӣ 10805,8 млн сомонӣ пешбинӣ карда шудааст, ки ба 31,5 фоизи маҷмӯи маҳсулоти дохилӣ баробар мебошад.

Инчунин, дар соли 2028 ҳаҷми умумии даромади буҷети давлатӣ 75523,2 млн сомонӣ, аз ҷумла аз ҳисоби даромади ҷорӣ бо грантҳо 60000,0

млн сомонӣ, маблағҳои махсус 4866,5 млн сомонӣ, аз ҳисоби қарз ва грантҳои лоиҳаҳои давлатии сармоягузорӣ 10656,7 млн сомонӣ пешбинӣ карда шудааст, ки ба 30,1 фоизи маҷмӯи маҳсулоти дохилӣ баробар мебошад.

Сиёсати хароҷоти буҷети давлатӣ

Хароҷоти буҷети давлатӣ дар солҳои 2027–2028 барои таъмини рушди иқтисодии ҷумҳурӣ, баланд бардоштани сатҳу сифати зиндагии аҳоли, таъмини амнияти давлатӣ ва бехатарии озуқаворӣ, таҳкими сатҳи хизматрасонии иҷтимоии давлатӣ, рушди соҳаҳои воқеии иқтисодӣ, аз ҷумла нақлиёт, энергетика, кишоварзӣ, маблағгузорию саривақтии соҳаҳои маориф, тандурустӣ, мақомоти идоракунӣ ва ғайра равона карда мешавад.

Ҳаҷми умумии хароҷоти буҷети давлатӣ дар соли 2027 ба маблағи 71697,0 млн сомонӣ, аз ҷумла аз ҳисоби хароҷоти ҷорӣ 56574,8 млн сомонӣ, маблағҳои махсус 4316,4 млн сомонӣ ва барномаи давлатии сармоягузорӣ 10805,8 млн сомонӣ, пешбинӣ карда шудааст, ки ба 32,3 фоизи Маҷмӯи маҳсулоти дохилӣ баробар мебошад.

Ҳаҷми умумии хароҷоти буҷети давлатӣ дар соли 2028 бошад 77028,7 млн сомонӣ, аз ҷумла аз ҳисоби хароҷоти ҷорӣ 61728,6 млн сомонӣ, маблағҳои махсус 4643,4 млн сомонӣ ва барномаи давлатии сармоягузорӣ 10656,7 млн сомонӣ пешбинӣ карда шудааст, ки ба 30,7 фоизи Маҷмӯи маҳсулоти дохилӣ баробар мебошад.

Касри буҷет

Касри буҷет дар соли 2027 ба андозаи 0,8 фоизи маҷмӯи маҳсулоти дохилӣ ба маблағи 1775,6 млн сомонӣ ва дар соли 2028 бошад, ба андозаи 0,6 фоизи маҷмӯи маҳсулоти дохилӣ ба маблағи 1505,6 млн сомонӣ пешбинӣ карда шудааст.

Манбаъҳои пӯшонидани он аз ҳисоби хусусигардонию моликияти давлатӣ, ба муомилот баровардани коғазҳои қимматноки давлатӣ, ҷалби маблағҳои грантии барномавӣ аз институтҳои байналмилалӣ молиявӣ, сарфаи маблағи озмунҳои хариди давлатӣ ва иҷрои барзиёди даромади буҷети давлатӣ, пешбинӣ гардидааст.

Бояд қайд намуд, ки даромаду хароҷоти буҷети давлатӣ барои солҳои 2027-2028 нишондиҳандаҳои назоратӣ буда, дар доираи онҳо бояд

мақомоти идоракунии давлатӣ, барномаҳои амалкунандаи соҳавӣ ва барномаҳои нави пешниҳодшударо тарҳрезӣ намоянд.

Дар баробари ин, мувофиқи тағйирёбии нишондиҳандаҳои макроиқтисодӣ ва рушди соҳаҳои иқтисодиёт, тибқи талаботи моддаи 36 Қонуни Ҷумҳурии Тоҷикистон «Дар бораи молияи давлатӣ», нишондиҳандаҳои даромад ва хароҷоти он таҷдиди назар карда мешаванд.